
صهد بلرنگ 


اولدوز او کارغان 


صمد بهرنگي 


کاظم - د ماشومانو دوست - 

او 

روح انگیز ته چې موږ ته ښه ماشومان 

وروزي. 

په دې هیلهء چې په غټوالي کې یې ژوند زموږ نه 
ښه وي. 


اولدوز او کارغان 


تاهفتاښاو 


سمون:ویاړ 


لړلیک 


د اولدوز څو خبرې ٨ 0:۲۱ ٢٣‏ 0 
د کارغانو د مور پيدا کېدل ٧۰۱‏ 0ه ٢‏ 7477 ظ کت 7 تت 0 
«ښاغلی کارغه» وپېژنو و ک ااوپانو و کو واا او اا 0 
خوندورې غڼې ٢ ٢ ٢ ٢٢ ٢٢7‏ 01400747 1و 
ده شو ناو داد الاو ګاغدا هګ 74444٨٠‏ 
د کارغه مور په ډېرو شیانو پوهېږي او له مرگه نه ډارېږي 7٢-۸٨‏ و 
له «یاشار» سره لنډ ملاقات ٧‏ نن 10777070000 
د کارغانو د مور اعدام ووه داو مه وتوو همووا 
اه کوب ٢‏ 4 74 0 
د ښاغلي کارغه د زړه خواله او د کارغه د مور د نیول کېدو څرنگوالی 00 
00 ه077 شد 0 
د خپگان او اندېښنې» د ولږې او ډار ورځې 0423434 34 
د ښاغلي کارغه د آزادولو پلان ٢‏ ۸ 744 0 
له زندان څخه د ښاغلي کارغه د آزادې لپاره قتل سه کت تت تت تت ټی 
مسارماغونانه ناه باکراومندی ترياسي 044 
177700040 4-47469994943404 4 
نذر او سوالونه د مړینې مخه نشي نیولای» د کارغه د مور ياد ککککثثلللثلاثا1 او 
سخت ژمی تېرېږی ٢و ‏ ښ 0 سر 0074-4۱44 مو 
د پسرلي هوا ٧ه‏ ۲ خښ- ۱۸‏ لل ۸-۱ -تثف"۱۱ا۱ا۱پا٢5-ا--‏ کت ٢‏ هود 
څوك د کارغانو په ژبه پوهېږي؟ 2 
د کارغانو راستنېدنه دا اه نا 
د تېښتې قرار» تېښته د بېرته راستنېدو د پاره 007007 و 

١ 


«انا» د تېښتی لار او طریقه ښېبئ 7000-00 -00777700-050570-777 0 


د اولدوز د سفر ملگری ۹-۹۹۹-۸۷ ۹۹ ط ؛----7-7--4777-747- 4 د 0 
د کبانو غله» د وړیو غله» بې اغېزه دعاگانی 03744747 7 
یاشار له موره اجازه اخلي هههپ هوې صققههفررېه 
د حرکت ورځ نت 0 
هغوی چې له زړونو خبر نه دي» وايي: اولدوز لېونې شوې ده 2 
ښه او مهربانه مور 570474474777 ظ7ظ477د44727ظظفظظظ757:577۹--- --ۀ4«4ض7500-7074 0 
حرکت 020 0008 
د شهیدو او ناکامو ملگرو په یاد چوشکونه لېرې وغورځوئ! :0 
د هاغه غرونو پر سر» د کارغانو ښار» غرمېشته کارغان وهه 


د اولدوز څو خبرې 


ماشومانو.سلام! زما نوم اولدوز دی. مانا یې ده ستوری. سږکال مې لس 
کاله پوره شو. دا كيسه چې لولىی زما د سرگذشت يوه برخه ده. 
ښاغلی«بهرنگ» یو وخت زموږ د کلي ښوونکی و. زموږ په کور کې اوسېده. 
یوه ورځ ما ورته خپل سرگذشت ووايو. د ښاغلي «بهرنگ» خوښ شو او وې 
وله که احا هرا کريې منفا اوه کارغاتو برسر شت په که ولنکم او 
کتاب به ترې جوړ کړم. ما ومنله خو په څو شرطونو: لومړی دا چې زما کیسه 
يوازې ماشومانو دپاره ولیکي. ځکه چې د لویانو حواس دومره گډوډ دي. 
چې زما په کیسه نه پوهیږي او خوند ترې نه اخلي. دوهم دا چې» زما کیسه 
هغو ماشومانو د پاره ولیکي. چې یا غریب وي او یا هم ډېر نازولي نه وي. 
نوء لاندېنې ماشومان حق نلري زما کیسې ووايي: 

-١‏ هغه ماشومان». چې له نوکر سره ښوونځي ته راځي. ٢‏ - هغه 
ماشومان». چې په گران بيه موټرونو کې ښوونځي ته راځي. ښاغلی 
«بهرنگ» ويل چې په غټو ښارونو کې شتمن ماشومان همداسې کوي او 
پر ځان ډېر نازېږي. 

دا هم باید ووایم چې تر اووه کلنۍ پورې له مېرې سره وم. دا کیسه هم 
د هاغه وخت ده. خپله مور مې په کلي کې وه. پلار مې طلاقه کړی وه. د 
پلار کور ته یې شړلې وه او بله ښځه یې کړی وه. پلار مې په یو دفتر کې 
کار کاوه. هاغه وخت موږ په ښار کې ژوند کاوه. چې یو کوچنی ښار وو او لا 
یې يوازې یو واټ درلود. له څو کالو وروسته زه هم کلي ته لاړم. 


په هر حال» ښاغلي «بېرنگ» قول راکړء چې له دې وروسته زما د غټې 
نانځکې کیسه ولیکي. هيله من يم چې زما له سرگذشت نه ډېر څه زده 


کړی. 


ستاسو ملگرې - اولدوز 


د کارغانو د مور پيدا کېدل 


اولدوز په کوټه کې ناسته وه. بهر ته یې کتل. مېره یې حمام ته تللی 
وه. ور یې قلف کړی وو. اولدوز ته یې ویلي ووء چې له ځایه ونه ښوري. که 
نه نو راځي او پلار ته یې وايي. اولدوز په کوټه کې ناسته وه. کتل يې. 
فکر یې کاوه. د غټانو په شان په فکر کې وه». نه ښورېده. د مېرې نه ډېره 
ډارېده. د نانځکې په فکر کې هم وه. نانځکه یې نوې ورکه کړې وه. زړه 
یې دومره خپه ووء چې د ویلو نه دی. څو کرتی یې گوتې وشمېرلې. وروسته 
د کړکۍ خوا ته راغله. حوصله یې بایللې وه. ناڅاپه یې وليدء چې يو تور 
کارغه د حوض په غاړه ناست دی اوبه څښي. يوازيتا یې هېره شوه. زړه يې 
خلاص شو. کارغه سر راپورته کړ. سترگې يې په اولدوز ولگېدې. غوښتل 
یې والوزي. اولدوز فکر وکړ چې کارغه خاندي. خوشاله شوه. ورته یې 
وویل:ښاغلی کارغه. د حوض اوبه چټلې دي» که ویې څښی ناروغه به 

کارغه بيا وخندلی او ټوپ یې کړ او رامخ ته شو. وې ويل: نه زړگیه! 
موږ کارغانو ته فرق نه کوي. له دې نه ډېر ناولي شيان خورو او هيڅ 
راباندې نه کیږي. بله دا چې ما ته «ښاغلی کارغه» مه وایه. زه ښځه يم. 
څلور اولاده لرم. ما ته د ٢"‏ مور» وایه. 

اولدوز پوه نشوه» چې د کارغه کوم ځای ښځې ته پاتې کیږي. دومره 
مهربانه وهء چې اولدوز غوښتل ویې نيسي او مچ یې کړي. سمه ده چې 
کارغه ښکلی نه و» بدرنگه هم و. خو مهربانه زړه یې درلود. که لږ مخې ته 
راغلی وی اولدوز نیولو او مچوی یې. 


د کارغانو مور بیا هم مخې ته راغله او وې ویل: ستا څه نوم دی؟ 

اولدوز ورته خپل نوم ووایه. بیا د کارغه مور پوښتنه وکړه: اوس ته څه 
اک 

اولدوز وویل: هیڅء. مېرې مې دلته پرېښې يم او تللی حمام ته. ویلي» 
و نه ښورېږم. 

د کارغه مور وویل: ته خو د لویانو په شان فکر کوی. ولې لوبې نه 
کوی؟ 

اولدوز د خپلې غټې نانځکې په فکر کې شوه. اسوېلې وکړ. بیا يې 
کړکۍ خلاصه کړه. چې غږ يې بهر ته ووځي او وې ویل: د کارغه موری» 
څه نه لرم چې لوبې ورباندې وکړم. یوه غټه نانځکه مې درلوده. چې ورکه 
شوه.نانځکې مې خبرې کولې. 

د کارغه مور د سترگو اوښکې د څانگ په څوکه پاکې کړې» ټوپ يې 
کړ او د کړکۍ په خوله کې کېناسته. اولدوز لومړی وډار شوه او څنډې ته 
711-0 چې څه به وایی او رامخې ته شوه. د کارغه مور 
وویل: ملگري او همزولي هم نه لری؟ 

اولدوز وویل: «ياشار» شته. خو هغه هم اوس ډېر لږ وينم. ښوونځي ته 
د کارغه مور وویل: راځه دواړه لوبې وکړو. 

اولدوز د کارغانو مور په غېږ کې ونيوله. سر يې ورته مچ کړ. مخ يې 
ورته مچ کړ. بڼکې یې ځیږې وې. د کارغه مور پښې راټولې کړې وې». چې 
د اولدوز جامې ناولې نشي. اولدوز یې مښوکه هم ښکل کړه. مښوکې يې د 
صابون بوي کاوه. وې ویل: د کارغه مورې» ستا صابون ډېر خوښېږي؟ 


د کارغه مور وویل: په صابون پسې مرم. 

اولدوز وویل: مېره مې په قهرېږي که نه» نوء یوه کلچه مې درته راوړله 
خوړلې به دې وی. 

د کارغه مور وویل: پټ یې راوړه. مېره دې نه پوهېږي. 

اولدوز وویل: ته نه ورځې ورته یې نه وایی؟ 

د کارغانو مور وویل: زه؟ زه د چا چغلي نه کوم. 

اولدوز وویل: مېره مې وايي: «ته چې هر کار وکړی» کارغه راځي ماته 
یې وايي.» 

د کارغه مور د زړه له کومې وخندل او وې ویل: درواغ واي زړگيه» زما 
دې په دې تور سر قسم وي» زه د چا چغلي نه کوم. اوبه څښل بهانه کوم» د 
حوض غاړی ته راځم. بیا صابون او کب غلا کوم او بېرته ځم. 

اولدوز وویل: د کارغانو مورې» غلا ولې کوئ؟ گناه لري. 

ومول زکه معانون اکا تر 
دا ده چې غلا ونه کړم او زه او اولاد مي له ولږې مړه شوو. زړگيه گناه خو دا 
ده "-- مړه نه کړم. گناه دا ده ّ صابون د پښو لاندې پروت وي او 
زه وږې پاتې شم. زما دومره عمر شوی دی» چې په دې خبرو پوه شم. په 
دې هم ته پوه شهء چې په دې تشو نصيحتونو د غلا مخه نیول کېدای 
نشي او تر هغه چې هر څوك د ځان دپاره کار کوي» غلا به هم وي. 

اولدوز غوښتل لاړه شي یوه چکۍ صابون غلا کړي او د کارغانو مور ته 
یې ورکړي. مېرې یې خوراکي شیان په امارۍ کې اېښودل او امارۍ به یې 
قلفوله. خو صابون به یې نه پټوه. د کارغه مور یې د دروازې غاړې ته 


پرېښوده او خپله پخلنځای ته لاړه. یوه چکۍ صابون یې واخیست او رایې 
ول 

ماشومانوء بده ورځ په سترگو ونه وینئ! اولدوز ولید چې د کارغانو مور 
وتلی ده او مېره یې هم د کړکۍ خوا ته راروانه ده. د حمام کڅوړه یې په 
تخرگ کې نیولی ده. مخ يې تك سور وو. اولدوز ډېره بده گیره شوې وه. 
مېرې یې له کړکۍ نه سر دننه کړ او چیغه یې کړه: اولدوزء بيا څه شوي چې 
کور لټ په لټ کوئ؟ درته مي نه وو ویلي و نه ښورېږی» ها؟ 

اولدوز څه ونه ویل: مېره یې لاړه» چې د ور قلف بېرته کړي او ونوځي. 
اولدوز په توندۍ صابون د کمیس لاندې وواهه. په یوه گوټ کې کېناسته. 
مېره یې ورننوتله او وې ویل: ووایهء څه پسې گرځېدې؟ 

اولدوز یو دم وویل: مورې...ما مه وهه! په ورکې شوې نانځکې پسې 
مې گرځېدم. مېرې يې د اولدوز نانځکه بدې شوه. د اولدوز غوږ یې ونيو او 
کش یې کړ او وې ویل: سل کرتې مې درته ویلي د ناولې نانځکې خیال 
دې له سره وباسه! پوهېږئ؟ 

له هغې وروسته» مېره یې پخلنځای ته لاړه چې ځانته چای دم کړي. 
اولدوز میتیازې بهانه کړې انگړ ته لاړه اخوا دېخوا یې وکتل» ویې لید د 
کارغه مور په بلۍ ناسته ده. سترگې پر لار ده. صابون يې يووړ او د گلانو 
او بوټو لاندې یې کېښود. د کارغه مور ته یې سترگه ووهله چې راشه 
صابون دې واخله. د کارغه مور ډېره په کراره راکوزه شوه او لاړه د گلونو او 
بوټو منځ کې پټه شوه. اولدوز ورنه پوښتنه وکړه: د کارغه مورې» یو بچې 
دې راولئ چې ما سره لوبې وکړي؟ 


د کارغه مور غلې وویل: له غرمې نه وروسته منتظره اوسه» که مېړه مې 
راضي شو راولم یې. صابون یې پورته کړ» والوتله او لاړه. 

اولدوز آسمان ته سترگې نیولې وې. کله چې کارغه لېرې ووت د 
خوشالۍ نه یې په ټوپونو شروع کړه» گنې چې خبرې کوونکی نانځکه یې 
موندلې وي. ناڅاپه مېرې یې ورباندې چيغه کړه: جینې» ولې گډېږې؟ دننه 
راشهء گرمي دې وهي. زه دې د پالنې وس او حوصله نلرم. 

د غرمې د ډوډۍ وخت وو. اولدوز راغله او په کوټه کې کېناسته. څو 
دقیقې وروسته یې پلار د دفتر نه راغی. حال یې خراب وو. د اولدوز د سلام 
ځواب يې هم ورنکړ. په ناپرېمنځلو لاسونو په دسترخوان کېناست او په 
خوړلو يې شروع کړه. لكه چې بيا د دفتر رئيس ورته څه ويلي ول. 
لږ پاتې وو. چې د سرو شو کچالانو بوي اولدوز بېهوشه کړي. د پلار خوړلو 
ته یې کتل او د خولې لاړې به یې تېرولې. نه یې شو کولای څه شی واخلي 
او ویې خوري. مېرې به يي تل ویل:کوچنیان حق نلري په خپله ځانته 
خواړه راواخلي. باید لویان ورته په لوښې کې خواړه واچوي او ویې خوري. 


«ښاغلی کارغه» وپېژنو 


د سنبلې میاشت وه» د غرمې ډوډۍ چې به یې وخوړله» پلار او مېرې ته 
به یې خوب ورتلو» بيده کېدل به. اولدوز هم مجبوره وه بيده شي. که نه» نو 
پلار یې ورته قار کولوء ویلی: کوچنیان باید د غرمې ډوډۍ وخوري او بيده 
شي. اولدوز هېڅکله نه پوهېده چې ولې خامخا بيده شي. له ځان سره یې 
ویل:نن ورځ نشم بیدېدلای. که بيده شم د کارغه مور راځي» ما به ونه 
ویني» بچی به بېرته بوځي. 

د کوټې په آخر کې وغزېده او ځان یې په بيدو کې واچاوه. کله چې پلار 
او مېره یې خوب يووړل» ورو ورو یې قدمونه اېښودل او بهر راووتله» د توت 
تر ونې لاندې سیورې ته کېناسته.درې کرتې یې گوتې شمېرلې وې چې 
کارغه راورسېد. لومړی په بلۍ کېناست» اولدوز ته یې وکتل. اولدوز ورته 
اشاره وکړه چې راکوزېدای شي. د کارغه مور راغله څنگ ته یې کېناسته. یو 
ښه وړوکی کارغه یې هم له ځان سره راوړی و. وې ویل: ډارېدم چې بيده 

اولدوز وویل: هره ورځ بيدېدم. نن مې پلار او مېره بيده شولء خو زه بيده 
نشوم. 

د کارغه مور وویل: آفرین» ښه کار دې کړی. بيدېدو ته لا وخت ډېر 
دی. که د ورځې بيده شی» نو د شپې به څه کوئ؟ 

اولدوز وویل:دا مې مېرې ته ووایه...وړوکی کارغه دې ماته راوړئ؟ 


څومره ښه دی! 


د کارغه مور خپل بچی د اولدوز په لااس کې ورکړ. ډېر مینه اخیستونکی 
وو. ناڅاپه اولدوز اسوېلی وکړ. د کارغه مور وویل: ولې دې اسوېلی وکړ؟ 

اولدوز وویل: نانځکه مې راياده شوه. کاشکې خوا ته مې وای» درې واړو 
به لوبې کولی. 

د کارغه مور وویل: غم یې مه کوه. زما مشره لسۍ په دې څو ورځو کې 
هگۍ اچوي او بچیان راوړي. یو به یې درته راوړم. دری تنه به شی. 

اولدوز وویل: ته په خپله بل بچی نه لری؟ 

د کارغه مور وویل: ولې» لرم یې. دری نور هم لرم. 

اولدوز وویل: نو ته یې راوړه. 

د کارغه مور وویل: خو زه يوازې پاتې کېږم. د کارغانو پلار هم شته» 
اجازه نه راکوي. دا مې هم چې درته راوړی» تر اوسه خبرې نه کوي» په 
پښو ځي؛ الوتلای نشي. تر يوې اونۍ پورې به خبرې وکړي. دوه اونۍ 
وروسته الوتلای شي. پام کوه چې دوه اونۍ وروسته والوزي» که نه» نو بیا 
هېڅکله الوتلای نشي. ياد يې لره. 

اولدوز وویل: که وانه الوزي» څه به وشي؟ 

د کارغانو مور وویل: ښکاره ده چې مري. پوهېږې چې کوم خواړه ورکړی؟ 

اولدوز وویل: نه» نه پوهېږم. 

د کارغه مور وویل: د ورځې يوه ټوټه صابون» لږه غوښه او داسې نور. که 
کيېداې شوه» کله کله هم یو وړوکی کب. په حوض کې خو کبان ډېر لری. 
چينجي هم خوري» پنير هم خوري. 
اولدوز وویل: ډېر ښه. 

د کارغه مور وویل: مېره دې اجازه درکوي چې ویې ساتی؟ 


اولدوز وویل: نهء د مېرې سترگې مې په دې قسم شیانو بدې لگي» باید پټ 
0 

د کارغه بچی د اولدوز په لن کې غورېده او خوله به يې وازوله.د دې د لاسو 
گوتې به یې نیولې او رودلې به يې. وړې سترگې یې ځلېدلې. پښې یې نرې 
وې. لکه د اولدوز د گوتو په شان» بڼکې یې نرمې وې د مور د بڼکو په شان 
ځیږې نه وې. د مور نه یې هم ښکلې وو. 

د کارغه مور وویل: ښه» غواړې چېرته یې پټ کړی؟ 

اولدوز د دې فکر نه وکړی. په فکر کې لاړه چې چېرې يې پټولی شي. هېڅ 
وې ویل: د گلانو او بوټو لاندې به یې پټ کړم. 

د کارغه مور وویل: داسې نشې کېداې. مېره دې ویني. د دې نه سربېره» 
کله چې گلان اوبه کوي. بچی مې لمدېږي او یخنې یې کېږي. 

اولدوز وویل: نو چېرته یې پټ کړم؟ 

د کارغه مور اخوا دېخوا وکتل او وې ویل: د زینې لاندې ښه ځای دی. 
زینه بام ته جوړوي. په وړو ښارونو او کلو کې دغه شان زینې ډېرې دي. د 
زینې لاندې د چرگاڼو کوډگۍ وه. کوډگۍ دننه هواره وه. د کارغه بچی یې 
هلته کېښود او ور یې پسې بند کړ چې پیشو رانشي او وې نه خوري او مېره 
د ور لاندې یو سوری وو او د کارغه بچي سا اخیستلای شوه. 

اولدوز د کارغه مور ته وویل: د کارغه مورې» نوم یې څه دی؟ 

د کارغه مور وویل: ورته "ښاغلی کارغه" وایه! 

اولدوز وویل: هلكک دی؟ 


د کارغه مور وویل: هو. 

اولدوز وویل: له څه نه معلومېږي چې هلك دی؟ کارغان خو ټول یو شان 
دي. 

د کارغه مور وویل: تاسې داسې فکر کوی. که لږ ځیر شی پوهېږئ چې 
هلك دی که جينۍ. سر او مخ يې وروښود. هاخوادېخوا لږ نور هم وغږېدل 
او سره جلا شول. اولدوز کوټې ته لاړه. پرېوتله» سترگې یې پټې کړی. کله 
چې مېره یې راویښه شوه» گوري چې اولدوز لا اوس هم بيده ده. خو اولدوز 
رښتیا نه وه بيده شوی. خوب نه ورتلو. د ښاغلي کارغه په فکر کې وه. د 
سترگو لاندې یې مېرې ته کتل او په زړه کې یې خندل. 


خوندورې غڼې 


څو ورځې تېرې شوې. اولدوز ډېره تازه او خوشاله وه. مېرې او پلار یې 
تعجب کاوه. یوه شپه مېرې یې پلار ته وویل: نه پوهېږم په دې جينۍ څه 
شوي» تل خاندي او گډېږي. پخوانی حال یې نه دی. باید د کار سټه مټه 
یې پيدا کړو. 

اولدوز دا خبرې واورېدلې. له ځان سره یې وویل: باید لا احتياط وکړم. 

هره ورځ دوه درې و ښاغلي کارغه ته ورښکاره کېده. کله چې څوك نه 
ول» ښاغلی کارغه به یې د کوډگۍ نه راووست او لوبې به یې ورسره کولې. 
اولدوز ښاغلي کارغه ته ژبه وریادوله. د کارغه مور به هم کله کله راتله. 
زوې ته به یې څه راوړلء لکه يوه ټوټه غوښه» صابون او داسې نور. يوځل 
یې دوه غڼې راوړې وې. غڼې د کارغه مور په پښو کې نښتې وې» لاس او 
پښې یې وهلې خو خلاصېدای نه شوې. څه اوږدې پښې یې درلودلې. 
اولدوز ورڅخه ډار شوه. د کارغه مور وویل: زړگيه مه ډارېږه. وگوره بچی 
رښتیا هم د کارغه بچي په ډېر خوند وخوړلې. بیا یې مښوکه څو کرتې د ښي 
او کيڼې خوا نه پر ځمکه راکښله او وې ویل: مورجانې» بيا يې هم راته 
راوړه. ډېرې خوندورې وې. 

مور یې وویل: ښه. بيا یې هم راوړم. 

اولدوز وویل: زموږ په پخلنځي کې دا ډېرې دي. درته رابه یې راوړم. 

د کارغه بچي ناړې تېرې کړې او مننه یې وکړه. 


له دغې ورځې وروسته اولدوز هاخوا دېخوا گرزېده» د غڼو ښکار به یې کاوه» 
د کمیس په جيب کې به یې اچولې» ټنې به یې ورپسې تړلې چې ونه 
ووځي. بيا به یې په یو سم وخت کې وړې او د کارغه بچې ته یې ورکولې. 
لبته دا د هغه په خواړو کې نه راتلې. دا د پټاسو. نقلو او شیرينې او داسې 
نورو پر ځای وو. 

د کارغه مور ویلي وو که ژوندي خواړه ونه خوري» خامخا مري. هېڅ شی یې 
ژوندی ساتلای نشي. هېڅ شی. خو يوازې خواړه یې ساتلی شي. 

یوه ورځ د غرمی د ډوډۍ پر وخت» مېرې یې څو غڼې ولیدلې چې لاس او 
پښې یې ماتې دي او پر دسترخوان روانې دي. اولدوز پوه شوه چې د دې له 
جیبه راوتلې دي. 

زړه یې ډب ډب شروع کړ. لومړی یې وغوښتل راټولې کړي او په جيب کې 
یې واچوي بيا یې فکر وکړ ښه ده» ځان نانگاره کړي. مېرې د پښو نه 
ونیولې او بهر ته یې وغورځولې او بلا په خير تېره شوه. 

له غرمې ډوډۍ وروسته اولدوز د کارغه بچي ته ورغله». چې پاتې غڼې ورته 
ورکړي. مخکنې یوه دوه غڼې یې هم د انگړ له غاړو څنډو نه موندلې وې» 
یوه یې په دوو گوتو ونیوله چې د کارغه د بچي په خوله کې یې ورکړي. دا 
یې د کارغه د مور نه زده کړي ول» چې څنگه یې په خپلې مښوکې سره د 
بچي په خوله کې خواړه ورکړل. 

د کارغه بچي غوښتل غڼې ونیسي چې یو دم یې سر تا وکړ او وې ویل: 
اولدوزجانې» نه یې خورم. 

اولدوز وویل: خر ولې» زما کوچنی کارغه؟ 

د کارغه بچي وویل: نوکان دې وگوره څه ډول دي؟ 


۳ 


اولدوز وویل: ولې څه ډول دي؟ 

د کارغه بچي وويل: اوږده. ناولي» تور! ډېر وبخښه اولدوز بي بي. ټوکې 
کوم خو زه نشم کولای هغه خواړه وخورم چې... پوهېږې اولدوز بي بي نو؟ 
اولدوز وویل: پوهېږم. له تا نه ډېره مننه کوم چې زما عیب دې راته مخامخ 
ووایه. زه به له دې نه وروسته په دې ناولو نوکانو خواړه ونه خورم. باور وکړه. 


د کب پر سر شورماشور او د کارغه د مور د اعدام حکم 


په حوض کې څو سره او کوچني کبان ول. شپږمه یا اوومه ورځ وهء چې 
اولدوز یو کب ونيو او د کارغه بچې ته يې ورکړ او هغه وخوړو. دا لومړی 
کب وو» چې خوړو یې. د مور نه یې اورېدلي ووء چې د ماهي ښکار او خوړل 
ډېره مزه لري خو لیدلې یې نه وو چې څنگه خوړل کېږي. د ده مور د اولدوز 
د مېرې په شان نه وه. په ډېرو شیانو پوهېده. په دې پوهېده. چې څه شی 
یې زوي ته ښه دی او څه شی ورته بد دی. که د کارغه بچي ورنه بد شي 
غوښتلو» نو ورته نه گورېدله .ويل به یې چې:زویه! دا درته نه راوړم ځکه چې 
دا یا هغه ضرر لري. که فلانی شی وخوری نو ښه قاغ قاغ نشې کولای. 
خپل بچي ته به یې د ټولو شیانو علت وایه. خو مېره داسې نه وه. تل به یې 
په توندخویي سره ویلی: اولدوز فلانی کار مه کوه. فلانی شی مه خوره. 
فلانی ځای ته مه ځه. داسې مکوه» هغسې مکوه. سمه کښېنه. په جگ 
اآواز خبرې مکوه. ولې پس پس کوی او داسې نورې خبرې. مېرې یې 
هېڅکله نه ویل» چې مثلاً ولې په لوړ اآواز خبرې ونه کړي» ولې باید غرمه 
بيده شي. اولدوز لومړی فکر کاوه چې ټولې میندې د مېرې په شان دي. 
وروسته چې د کارغه له مور سره آشنا او بلده شوه. فکر یې هم بدل شو. 
مېره یې چې سبا ته پوه شوهء چې یو کب نشتهء چیغې يې اسمان ته پورته 
شوې. د غرمې ډوډۍ پر وخت یې مېړه ته وویل: دا کار» د کارغه کار دی. 
هاغه کارغه. چې راځي او د ډنډ د غاړې نه صابون پټوي. ډېر چاغ دی. که 
وې نيسم پر دار یې ځړوم. پهاڼسي کوم یې. 


۱ ٥ 


د کارغه مور ته یې بدې بدې کنځلې هم وکړې. اولدوز غلې وه» که څه یې 
ویلې» مېره یې پوهېدله چې دا له کارغه سره اړیکې لري. په تېره بیا چې یوه 
ورځ مخکې نژدې وو د ډنډ پر غاړه یې گیر کړي. 

مېړه یې وویل: کارغان ټول ناولي دي. ټول غله دي. په ټول عمر کې مې 
یوه ښه کارغه ندی لیدلی. ښه ده» څارنه یې کوه» که نه» نو یو کب به هم 
ول كي رې ياتييشيې 

مېرې وویل: هوء باید څارنه یې وکړم» اوس چې د ماهيانو په خوند یې 
شوخند وهلی» زړه یې غواړي چې ټول یې وخوري. 

اولدوز په زړه کې د خپلې مېرې په کم عقلتوب وخندلې. ځکه چې کارغان 
غاښونه نه لري. دا خبره د کارغه مور په خپله کوله. 


د کارغه مور په ډېرو شیانو پوهېږي او له مرگه نه ډارېږي 


غرمه». د کارغه مور راغله. ټول بيده ول. دواړه د توت د ونې د سیورې 
لاندې کېناستل» اولدوز ورته ټول شیان وویل: 
د کارغه مور وویل: فکر یې مکوه. که مېره دې وغواړي ما ونیسي سترگې 
به یې راوباسم. 
وروسته یې د کارغه بچی د کوډگی نه راوویست. اوس د کارغه بچي خبرې 
لې - البته د اولدوز او د کارغانو د مور په شان نه. خو د ځان په نسبت یې 
خبرې بدې نه کولې. لږ یې په گلانو او بوټو کې ټوپونه ووهل» اخودېخوا 
وگرځېدء وزری يې ووهلې او بيا د مور په څنگ کې کېناست. مور یې 
وروښودل چې څنگه خپلې وزرې په مښوکه کې ونيسي اووې څنډي. 
د کارغه مور د کين څانگ لاندې ټپ درلود. هغه یې اولدوز او زوي ته 
ښکاره کړ. وې ویل: دا پنځوس ‏ شپيته کاله پخوا ټپي شوی وو. د صابون 
غلا پسې تللې وم». صابون جوړونکي په کوتك ووهلم او ټپي یې کړم. پوره 
پنځه کاله تېر شول چې ټپ مې ښه شو . صحرايي ميوې مې وموندلې او 
ومې خوړلې» اخر ښه شوم. 
اولدوز د کارغه د مور د باسوادۍ او پوهې نه حیرانه شوه او هيله یې کوله 
چې کاشکې د دې په څېر مور یې درلودای. خپله مور یې نه يادېدله. یوازې 
یو ځل یې د مېرې نه اورېدلي وو چې مور هم لري. یوه ورځ د مېرې او پلار 
یې لانجه وه. مېرې یې وویل: لور دې هم کلي ته بوځه. مور ته یې پرېږده» 
زه نور د دې خدمت نشم کولی. همدا نن سبا زه د خپل بچي خاونده کېږم. 
رښتیا چې د مور گېډه یې پړسېدلې وه او د زېږون وخت یې وو. 


٧۷٧۷ 


یو دوه ځلې د اولدوز تره هم ورته د مور څه خبرې کړې وې. تره یې کله کله 
د کلي نه ښار ته راتله او دوې ته به ورښکاره کېده. اولدوز دومره پوهېده چې 
مور یې په کلي کې اوسېږي او دا ورته گرانه ده. له هغې نه نوره خبره نه وه. 
دغه ورځ د کارغه مور اولدوز ښکل کړه» زوی یې ښکل کړ او والوتله او په 
بلې کېناسته چې د کارغانو ښار ته لاړه شي. 

اولدوز وویل: زما سلام دې هغه بل زوي او د «کارغه پلار» ته ورسوه. 
وروسته ورپه یاد شوه چې څه سوغات هم هلکانو ته ولېږي. چوشك يې د 
کمیس په جيب کې وو. مېرې ورته اخیستلی وو هغه یې له جیبه راوویست 
پر زینه بلې ته وختله. د کارغانو مور ته یې چوشك ورکړ چې بچيانو ته یې 
ورکړي. دغه وخت د کارغانو مور والوتله او لاړه د یوې ونې په سر کېناسته. 
مخ یې اولدوز ته راواړه وو. قاغ قاغ یې وکړ» والوتله او له سترگو پناه شوه. 


له «یاشار» سره لنډ ملاقات 


اولدوز د بام پر سر ولاړه وه. همداسې يې لېرې لېرې کتل. ناڅاپه ورپه ياد 
شو چې د مېرې له اجازې پرته بام ته ختلې ده. لږه ډار شوه. یو نظر يې 
شاوخوا کورونو ته وکتل. رښتیا چې د بلې سر څومره ښکلی وو. د کيڼې خوا 
گاونډې انگړ ته یې وکتل دلته د «یاشار» کور وو. يو دم «یاشار» ورو ورو 
راووت لاړ د سپي هغې کوډگې خولې ته کېناست چې تل به خالي وه. یاشار 
دوه دری کاله د اولدوز نه غټ وو. یو هوښيار او مهربانه هلک وو. اولدوز 
چې هر څه وکړل چې یاشار یې وویني» ونشو. په جگه یې اواز هم نشو 
کولای. ناهیلې کېده چې یاشار سر راپورته کړ. هغه يې وليده. اول حيران 
شو بیا په خوشالۍ سره د دیوال بېخ ته راغی او وې ویل: اولدوز» ته دلته 
څه کوی؟ 

اولدوز وویل: زړه مې په تنگ شوی وو. ومې ويل لاړه شم د بام سر ته 
اخوادېخوا وگورم. 

باناروول مه دې مره دوا 

اولدوز هر څه هېر کړي ول. چې څنگه يې دا خبره واورېده ورپه یاده شوه 
چې د کارغه بچی یې د انگړ په منځ کې پرېښودلې دی.کېدای شي مېره 
یې راویښه شي بيا نو هغه وخت وای څومره بد کېږي! 

په توندۍ سره د یاشار نه جدا شوه او راکوزه شوه. 
د کارغه بچی یې ونيو او کوډگې ته یې ننویست. غوښتل یې ور پسې بند 
کړي چې د مېرې غږ یې راپورته شو: اولدوزء لاړې په کوم قبر کې پټه 
شوې؟ ولې ځواب نه راکوئ؟ 


د اولدوز زړه ولوېېد. اول یې څه نشو ویلای. بيا یې لږ لاس او پښې راټولې 
کړی او وې ويل: مورې دلته يم» ميتازې کوم. مېرې يی نور څه ونه ویل. 
پل پم نيز او خوش ثره شون 


د کارغانو د مور اعدام 


سبا سهار وختي اولدوز له خوبه راجگه شوه. د کارغانو مور قاغ قاغ کاوه او 
مرسته یې غوښتله. لکه چې څوك وژني او چیغې وهي. اولدوز په منډه انگړ 
ته راغله مېره یې وليده چې د توت د ونې لاندې ولاړه ده» د کارغانو مور یې 
له ونې را ځوړنده کړې ده. قاغ قاغ کوي. مېره یې په لرگگي وهي او کنځا 
ورته کوي» د مېرې مخ يې ټپي شوى و او وینې ترې څڅېدلې. کارغه وزرې 
ښورولې او قاغ قاغ کاوهء د پښو نه ځوړنده وه. 

اولدوز په خپله هم پوه نشوه چې د مېرې خوا ته یې څه وخت ورمنډه کړه 
پښې یې ورته ونیولې او وې چیچلې. مېرې يې چیغه کړه:...آخ او اولدوز 
یې له ځانه بېرته کړه او د غوږ بېخ یې ورله په کلکه څپېړه وواهه. اولدوز 
وغورځېده سر یې په ډبرو ولگېد بی هوشه شوه او نوره پوه نشوه. 


١٢ 


د اولدوز پرېشانه خوب 


اولدوز ماسپښين سترگې وغړولې. څو کسه گاونډیان هم ول. مېره یې سرته 
ناسته وه. په کاشوغه یې دوا په خوله کې ورڅځوله. یوه سترگه او تندی یې 
ورته په سپين دستمال تړلی و. د اولدوز سترگو هر څه خړ خړ ليدل خو ورو 
ورو یې یو یو تن وپېژانده. یاشار یې هم ولید چې د مور څنگ ته ناست دی 
او ډډه یې ورته لگولی ده. 

مېرې ولید چې اولدوز سترگې وغړولې. په وارخطايي وویل: شکر! سترگې 
یې وغړولې. نوره نه مري. اولدوز.... خبرې وکړه!... 

اولدوز خبرې کولای نشوی. مېرې خوا ته یې مخ وگرځاوه. ناڅاپه د کارغه د 
مور قاغ قاغ له هرې خوا پورته شو. اولدوز د لېونۍ په شان د مېرې څڼو ته 
لالس واچاوه او چیغه یې کړه. خو سر یې داسې درد ونیو چې بې اختياره يې 
لاس وختل او غږ یې غلی شو. دغه وخت يې د ژړا هق هق جگ شو او وې 
ویل: د کارغه مور.... چېرته ده ؟٢...‏ چېرته ده؟... د کارغه مور.... چېرته 
مشسووي کمک ورکس مون اس غوری اه 

یاشار د ټولو نه مخکې ورمنډه کړه. هر چا خبرې کولې او غوښتل یې هغه په 
کراره کړي. خو اولدوز های های ژړل. مېرې يې مهرباني کوله. کرار کرار 
یې خبرې کولې. ویلې: اولدوز جانې مه ژاړه. دارو دې وخوره ژر ښه کېږی. 
اولدوز د ژړلو نه ستړې شوه او بيده شوه. خوب یې ولد چې د کارغه مور د 
توت له ونې ځوړنده ده» سا یې خيژي» وايي: اولدوز زه لاړم» زما خبرې 
هېرې نکړې» مه ډارېږه! اولدوز د ونې خوا ته منډه کړه. مېره یې سمدستي 
د ونې له شا نه راووتله. وغوښتل یې چې په لغته یې ووهي. اولدوز چيغه کړه 


٢٢ 


او په وېره له خوبه پاڅېده او د ژړا هق هق يې پورته شو. د غه وخت یې 
یوازې پلار او مېره مور په کوټه کې ول. بيا بيده شوه» لږ وروسته يې بیا 
هماغه خوب ولید. چيغه کړه او له خوبه راپاڅېده. تر شپې پورې همداسې 
پاڅېده او بيدیده. یو وار یې سترگې وغړولې» گوري شپه ده. ډاکټر یې 
معاینه کوي. واورېدل یې چې پلار ته یې ډاکتر وايي: ټپ يې مهم نه دی. 
ژر ښه کېږي. خو جینې ډېره ډاره شوې» ټوپونه وهي. د څه شي نه ډېره 
سخته ډاره شوې. اوس ورته ستن وهم» په کراره او بيده به شي. 

اولدوز وويل: زه وږې يم. 

مېرې ورته شیدې راوړې. اولدوز شیدې وخوړې. ډاکټر ورته ستنه ووهله» 
بکس یې واخیست او لاړ. 

اولدوز چت ته کتل او څه یې نه ویل. غوښتل یې د پلار او مېرې خبرې 
واوري خو ډېر څه یې وانه اورېدل. ژر خوب يووړه. 


٢۳ 


د ښاغلي کارغه د زړه خواله او د کارغه د مور د نیول کېدو څرنگوالی 


سبا سهار اولدوز ته د کارغه بچی په یاد شو. لالس یې ولړزېد او چای په 
بړستنه توی شو. مېرې سترگې برندې کړې خو څه یې ونه ویل. پلار یې 
ولاړ و. پتلون یې اغوستلو چې دفتر ته لاړ شي. اولدوز غوښتل چې پاڅي او 
د کارغه بچي ته ورشي. خو عاقلانه کار نه و. هېڅ نه پوهېده چې د کارغه 
بچی ته به څه ورپېښ شوي وي نه پوهېده د کارغه مور څنگه سهار وختي 
د مېرې په لاس کیوتې ده. مېرې یې د سترگې نه دستمال اېله کړی و. په 
مخ او وروځو یې د کارغه د مور د مښوکې ځای معلومېده. 

پلار یې چې لاړ مېرې یې وویل: زه د یاشار مور ته ورځم ژر بېرته راځم. ډېر 
وخت وشو چې حمام ته نه یم تللې. دا ځل تا له ځان سره نشم بیولاې. 
غواړم وگورم د یاشار مور له ما سره حمام ته تلای شي. 

مېره په رښتیا مهربانه شوی وه. هېڅکله يې له اولدوز سره دا ډول خبرې نه 
کولې. خو اولدوز نه غوښتل ورسره خبرې وکړي. بده یې شوه. یو دم یې یو 
څه په زړه کې راغله او وې ویل: مورجانې» اوس چې ته حمام ته روانه یې» 
یاشار ته ووایه چې دلته راشي» زه یوازې خپه کېږم. 

مېرې یې وویل: یاشار ښوونځي ته ځي. 

اولدوز څه و نه ویل. مېره یې لاړه. اولدوز پاڅېده او د کارغه بچي ته ورغله. 


د کارغه بچی اوږد غزېدلی و او ژړل یې او همدا چې اولدوز يې وليده» وې 


اولدوز وویل: ما و بخښه چې يوازې مې پريښودلی وی. 

د کارغه بچي وویل: اوس خو یو څه شی راوړه چې ویې خورم. بيا به خبرې 
کوو. ډېر وږی يم. ډېر تږی يم. 

اولدوز لاړه او اوبه اوخواړه یې راوړل. د کارغه بچي څو مړۍ وخوړې او وی 
ویل: فکر مې وکړ چې ته هم زما مور پسې لاړې. 

اولدوز وویل: مور دې چېرته لاړه؟ 

د کارغه بچي وویل: هېڅ چېرته» مېرې دومره ووهله چې مړه شوه بيا یې په 
ډېرانه کې وغورځوله. 

اولدوز ژړا بس کړه او وې ویل: څه پای او انجام! اوس به سپو ټوټې ټوټې 
کړي او خوړلی وي. 

د کارغه بچي وویل: ممکنه نده. زموږ د کارغانو غوښه ترخه ده. سپی ان 
جرئت نشي کولای زموږ غوښې ته غاښ وروړي. زموږ مړی تر هغې پر 
ځمکه پروت دی څو وروست او تیت شي. اوس مې مور په ډېرانه یا بل 
ځای کې پرته ده او ورستېږي. 

اولدوز ځان نشو ټینگولای. ژړل یې. د کارغه بچي هم وژړل. خر اولدوز 
وویل: اوس مېره راځي» موږ ویني. زه ځم. وروسته له هغې چې مېره حمام 
ته لاړه. بیا تا پسې راځم. 

د کوډگی ور یې وتاړه او لاپه د بړستنې لاندې وغزېده. مېره یې راغله کڅوړه 
یې واخیسته او لاړه. اولدوز په کراره زړه د کارغه بچي ته راغله. ښایسته مر 
غوړېدلی و. د کارغه بچی یې راوویست. ور یې اېله پرېښود چې مر کوډگی 
ته ورننوزي. 

د کارغه بچي وزرې وڅنډلې. مښوکه یې کيڼ او ښي خوا پر ځمکه راکښله 
او وې ویل: اولدوز جانې. رښتیا چې آزادي ښه شی دی. 


۲ ٥ 


اولدوز اسوېلی وکړ او وې ویل: ته پوهېږئ مور دې سهار وختي څه پسې 
راغلې وه؟ 

د کارغه بچي وویل: پوهېږم. 

اولدوز وویل: کولای شئ ما ته یې هم ووايئ؟ 

د کارغه بچي وویل: رښتیا دا ده چې راغلې وه ما بوځي او الوتل رازده کړي. 
مرخاته ما ته راغله او وې ویل: نن د الوتلو ورځ ده» وروڼه او خور دې بيايم 
او الوتل ورزده کوم. ته هم باید راشئ. وروسته درپسې راځم. ما مې مور ته 
وویل: اولدوز څنگه؟ نه یې خبروې؟ 

مور مې وویل: خبرووم یې. مور مې د کوډگی ور وتړلو او درغله تا خبر کړي. 
لږ وخت تېر شو خو ته بهر رانه وتلې. زه په کوډگی کې وم. ناڅاپه مې تر 
غوږ شو چې ونیسئ او وتړئ یې. مور مې چيغې کړی: «قاغ!.... قاغ!...» 
زړه مې وغورځېد. مور مې ویل: «مگر موږ په دې ښار کې د ژوند کولو حق 
نلرو؟ ولې نباید له هر چا سره چې وغواړو برالا دوستي وکړو؟» د ور د سوري 
ننو ع لو و واد دول فو 
ښکاره وه چې د مور په خبرو مې نه پوهېده. 

اولدوز بی طاقته شوه. په توندې یې پوښتنه وکړه: بیا څه وشو؟ 

د کارغه بچي وویل: بيا یې مور په پړي وتړله او د توت له ونې يې ځوړنده 
کړه. مور مې یو دم ټوپ کړ او د مېرې مخ یې په مښوکه وواهه او ټپي یې 
کړ. دغه وخت مېره په غصه شوه او په مور یې د کوتك په وهلو شروع وکړه. 
اولدوز وویل: د کارغه مور نور څه ونه ویل؟ 

د کارغه بچي وویل: ولې نهء وې ويل چې ای ناپوهه مېرې» ته فکر کوئ 
چې د کارغانو غلا خوښېږي؟ که زه د خوراك څه ولرم چې خپله او د بچيانو 

گېډه مړه کړم» نو لېونۍ يم چې بيا هم غلا وکړم؟... خپله گېډه مړوئ. فکر 


د کارغه بچی غلی شو. اولدوز ژړا بس کړه او پوښتنه یې وکړه: بيا څه وشو؟ 
د کارغه بچي وويیل: بيا ته راووتلې. له یو کمیس سره... نور ته په خپله 
پوهېږی. 

یوه شېبه دواړه غلي شول. اولدوز وویل: نو د کارغه مور لاړه او ژوند یې ختم 
شو! اوس څه کار وکړو؟ 

د کارغه بچي وویل: زه باید الوتنه زده کړم. 

اولدوز وویل: سمه ده. زه په خپله هم په همدې فکر کې يم. 

د کارغه بچي وویل: کاشکې پلار. وروڼه. خور او انا مې پوهېدلاې چې زه 
چېرته يم۰ 

اولدوز وویل: هوء مرسته به یې راسره کړی وای. 

د کارغه بچي وويل: په یاد دې دي مور مې ویلي که تر څو نورو ورځو الوتنه 
زده نه کړم» مرم؟ 

اولدوز وویل: په یاد مې دي. 

کارغه بچي وويل: ته یې په دقیقو ورځو پوهېږئ؟ 

اولدوز په خپلو گوتو شمېر وکړ او وې ویل: د شپږو ورځو نه زیات وخت نلرو. 
د کارغه بچي وویل: ستا په فکر باید څه کار وکړو؟ 

اولدوز وویل: غواړی تا یاشار ته ورکړم» صحرا ته دې بوځي او الوتل درزده 
کړي؟ 

د کارغه بچي وویل: یاشار څوك دی؟ 

اولدوز وویل: همدا زموږ د کیڼې خوا گاونډی. 


٢ 


د کارغه بچي وویل: که ښه وي زه څه نه وایم. 

اولدوز وویل: ښه خو دی. راز ساتونکی هم دی» خو څنگه یې خبر کړو؟ 

د کارغه بچي وویل: همدا اوس بام ته وخېژه» ورته ووایه راشي او ما بوځي. 
اولدوز وویل: اوس نه کېږي. ښوونځي ته تللی. 

د کارغه بچي وویل: ښوونځی؟ د اوړي د رخصتیو لاتر اوسه څو ورځې پاتې 
دي. 

اولدوز وویل: ته رښتیا وایی. مېرې راته درواغ ويلي دي. اوس ښوونځی 
رخصت دی. زه د بام سر ته خېژمء» ته همدلته منتظر اوسه. 

د زينې په دوهمې پوړۍ کې وه» چې د کوڅې نه د پښې آواز راغی. اولدوز 
ژر د کارغه بچی په کوډگی کې کېښود. ور یې رابند کړ» کوټې ته لاړه د 
بړستنې لاندې وغزېده او انگړ ته یې کتل. 


د 


کور قرنطين کېږي 


د سپي غپ غپ یې واورېد. دروازې اواز وکړ» پلار یې راغی. ورپسې اکا یې 
هم» د پلار وړوکی ورور یې. شا ته یې تور سپی هم راونووت. د سپي ځنځير 
د اکا په لاس کې و. 

پلار یې وویل: اوس نو هېڅ کارغه نشي کولای دلته پښې کېږدي. 

اکا وویل: ژمی چې راغی باید راشم او بویې ځم. 

پلار وویل: بده نه ده.. چې ژمی شو موږ هم سپي ته ضرورت نلرو. 

اکا وویل: اولدوز چېرته ده؟ له مور سره یی تللی ده؟ 

پلار یې وویل: نه» ناروغه ده» بيده ده. 0 

د توت په ونې پورې يې د سپي ځنځیر وتړلو او اتاق ته راننوتل. اولدوز ته 
اکا گران وو. په دې خاطر چې د مور د کلي نه یې راتلو. 

اکا د اولدوز پوښتنه وکړه» خو د مور یې څه ونه ویل. د پلار یې نه خوښېده 
چې څوك دې د ده په مخ کې د لومړی ښځی په اړه خبرې وکړي. 

اکا د اولدوز پالار ته وویل: دفتر ته دې بېرته نه ځي. 

پلار وویل: نه. اجازه مې اخیستی ده. وخت هم تېر دی. 

له دې وروسته بيا د سپی او کارغانو خبرې شروع شوې. پلار د کارغانو بد 
ویل. د ساري په توگه یې ويل چې: کارغان ناولي او ډارن غلاجن دي. 
راځي غلا کوي خو څنگه چې وویني چې یو څوك ټیټېږي او ډبره او یو څه 
شی راخلي؛» نو ژر تښتي. 

یو ساعت له غرمې نه تېر ووء مېره راغله» سپی لومړی وغرېد» خو چې کاکا 


د کړکۍ نه ورباندې غږ وکړ» غلی شو. 


۲٩٩ 


مېری د کاکا نه مخ پټاوه» کاکا هم هغې ته نه کتل. سر یې ځوړند نیولی 
وو. اولدوز غلې ناسته وه. کاکا ته یې ډډه وهلې وه» ناڅاپه يې وویل: کاکاء 
نشی کولای چې سپی دې بېرته له ځان سره بوځی؟ 

پلار یې سترگې بټې کړې» کاکا اولدوز ته مخ کړ او پوښتنه یې وکړه: ولې 
یې بوځم؟ د اولدوز ژبه ونښتله. نه پوهېدله څه ووايي. خر يې وویل: زه.... 
زه ډارېږم. 

پلار وویل: غلې شه جینکۍء ناز مه کوه! 

کاکا وویل: زړگېه مه ډارېږه» ښه سپی دی. ورته وایم» تا به نه داړي. 

پلار وويل: پرېږده یې» د سړي خبره نه مني» په خپله د سپي نه لا 
خوشی ده. ټول داړي. بی ځایه د غلاجنو کارغانو پلوي کوي. هېڅ نه ده 
ښاو ې دادغه اور حيواناتو نه يې څه ليدلي. 

اولدوز نور څه ونه ویل» بړستنه یې پر سر راکش کړه او بيده شوه. کله 
چې راویښه شوه ویې لیدل چې اکا یې تللی دی او سپی په انگړ کې غاپي 
او کارغان شړي. 

له دغې ورځی ورسته کور قرنطين شو. هېڅ کارغه نشو راکوزېدی. ان 
اولدوز هم په وېره او ډار انگړ ته تلله. یوځل يې د پسه يوه ټوټه غوښه 
ښاغلي کارغه ته وړه چې تور سپي یې د لاس نه وتښتوله او ویې خوړه» 
اولدوز چيغه کړه او دننه ته یې منډه کړه. 


د خپگان او اندېښنې» د ولږې او ډار ورځې 


اولدوز له خوبه راپاڅېده. د مېرې د تندي ټپ ژر ښه شوء» خو د اولدوز ټپ 
ډېر وخت ونیو چې روغ شو. د مېری چلند بېرته بيا بدل شو. د پخوا لا زیاته 
به په اولدوز قهرېدله. د اولدوز د غاښونو ځایونه د هغې په ورون کې 
ښکارېدل. ثږ ثږ 

د ښاغلي کارغه حالت ډېر خراب شوی ووء» تل به وږی وو. اولدوز هر 
څومره چې زیار ویست پر وخت یې د هغه د پاره خواړه او اوبه نشو رسولای. 
څلور سترگي تور سپي ټول ځایونه لټول او هر ناآشنا غږ به یې څاره. د اولدوز 
او ښاغلي کارغه يوازينۍ هله یاشار وو. که یاشار ورسره مرسته وکړي چارې 
به سمې شي. خو نه پوهېدل چې هغه څنگه خبر کړي. اولدوز د سپي له 
ډاره بام ته هم نه شوه ختلای. تور سپي به نه پرېښوده ورته به یې غپل» 
کېدای شو وېې داړي. تل به انگړ کې گرځېده او هر څه به یې بویول. 

د یاشار مور به کله کله د دوې کور ته راتله. خو څه به يې ورته نشو 
ویلای. معلومه نه ده چې هغه هم د مېری ملگرې نه وي؟ د دې زمانې پر 
خلکو ژر باور نشي کېدای. اوس مېرې هېڅ وخت هغه له چا سره يوازې نه 
پرېښوده. 

ورځې یو پر بل پسې تېرې شوې. پنځه ورځې په خپگان او اندېښنې کې 
تېرې شوې» یوه ورځ فرصت پاتې وو. اولدوز یوازې کولای شول په همدې 
ورځ ښاغلی کارغه والوزوي که نه نو مړ به شي» خو نه پوهېده چې څه ډول 
یې والوزوي؟ 


0 


خر فرصت پيدا شو او یاشار یې ولید. په همدغه ورځ مېرې غوښتل واده 
ته لاړه شي. اولدوز وویل: مورې» زه د سپي نه ډارېږم يوازې په کور کې 
نشم پاتې کېدای. 

مېرې هغه له لاسه ونيوله او د یاشار مور ته یې وسپارله. اولدوز د زړه له 
کومې خوشاله وه. ياشار یې په کور کې ونه ليده. د هغه له مور نه یې 
پوښتنه وکړه: یاشار چېرته دی؟ 

مور یې وویل: ښوونځي ته تللی دی. پرون ښوونځی پرانیستل شوی 
دی. 

اولدوز کېناسته او د یاشار انتظار یې کاوه. 


٢٢۲ 


د ښاغلي کارغه د ّزادولو پلان 


غرمه وه. ياشار په منډه منډه راغی» اولدوز یې چې وليده» سور شو او 

سلام یې وکړ. اولدوز د سلام ځواب ورکړه. یاشار وړه خور هم درلودهء مور 
یې شيدې ورکولې چې بيده شي. اولدوز او یاشار انگړ ته لاړل. 

اولدوز په کرار او غمجن اواز وویل: یاشار پوهېږي څه وشول؟ 

یاشار وویل: نه. 

اولدوز وویل: ښاغلی کارغه مري. 

یاشار وویل: کوم ښاغلی کارغه؟ 

اولدوز وویل: زما ښاغلی کارغه. 

یاشار وویل: مگر تا کارغه هم درلود؟ 

اولدوز وویل: هوء درلود مې. اوس څه کار وکړو؟ 

یاشار په هیجان سره پوښتنه وکړه: له کومه دې پيدا کړی دی؟ 

اولدوز وویل: بيا درته وایم» اوس وایم څه وکړو؟ 

یاشار وویل: له ولوږې نه مري؟ 

اولدوز وویل: نه. 

یاشار وویل: ټپي شوی دی؟ 

اولدوز وویل: نه. 

یاشار وویل: نو بيا ولې مري؟ 

اولدوز وويل: الوتلای نشي. کارغه که وانه الوزي. خامخا مري. 

یاشار وویل: ما ته یې را کړه زه به ورته الوتل زده کړم. 

اولدوز وویل: د پوړۍ لاندې می پټ کړی دی. 


۷ 


یاشار وويل: مېره دې خبره ده؟ 

اولدوز وویل: که پوه شي وژني یې. 

یاشار وویل: باید یو چل وکړو. 

اولدوز وویل: لومړی باید د سپي کار وکړو. غږ یې نه اورئ؟ 

یاشار وویل: ولې نه. اورم یې. سپی نه پرېږدي چې ښاغلی کارغه 
راوباسو. یوه دوه ورځې مهلت راکړه» زه فکر وکړم» پلان جوړ کړم» کار به 
یې وکړم. 

اولدوز وویل: فرصت نه لرو» باید همدا نن ښاغلی کارغه راوباسو» که نه نو 
مري. دا راته د کارغه مور ویلي و. 

یاشار په هيجان راغلی و. احساس یې کاوه چې غټ کار یې مخې ته 
دی. په بیړه یې پوښتنه وکړه: دا د کارغه سر : : 

اولدوز وویل: د ښاغلي کارغه مور ده. دا درته وروسته وایم. اوس باید یو 
کار وکړو چې ښاغلی کارغه مړ نشي. 

یاشار وویل: له غرمې وروسته زه ښوونځي ته نه ځم» پټ ځو او ښاغلی 
کارغه راوړو. 

د غرمې ډوډۍ یې وخوړه» د ياشار پلار خپل کار ته لاړ او مور یې د تي 
ماشوم بيده کړ. 

یاشار وویل: زه او اولدوز نه بيده کېږو. زه باید سبق ووایم او تمرین وکړم. 

یاشار به کله کله دغه شان درواغ ويل چې مور یې يوازې پرېږدي. 


٤ 


له زندان څخه د ښاغلی کارغه د آزادی لپاره قتل 


لږ وروسته» دواړه بهر راووتل. په پوړۍ باندې بلې ته وختل» اخوا دېخوا 
یې وکتل. ویې لید چې تور سپی یې اېله کړی دی. د ښاغلي کارغه د کوټی 
ورته پروت او بيده دی. 

یاشار وویل: زه ورکوزېږم او ښاغلی کارغه راوړم. 

اولدوز وویل: نه وينې چې سپی د ور په خوله کې پروت دی؟ 

یاشار وویل: رښتیا وایی» ښاغلی کارغه بېچاره. گوره څه حال لري؟ 
اولدوز وویل: فکر نه کوم ډېر وډار شي» زړه ور کارغه دی. 

یاشار وویل: اوس څه کار وکړو؟ 

اولدوز وویل: فکر وکړو» چاره ولټوو. 

یاشار وویل:اوس یو فکر کوو. اوس یوه نقشه جوړوو.... 

د مېرې د سرکی ځُم د بام پر سر په یوه څنډه کې پروت وو. مېرې د ځځم 
پر شاوخوا ډبرې اېښودې وې چې و نه لوېږي. د یاشار سترگې پر سپي 
ولگېدې. سمدلاسه یې وویل: راځه سپی ووژنو. 

اولدوز حیرانه شوه» وې ویل: وې وژنو؟ 

یاشار وویل: هو. که وې وژنو د تل لپاره به یې له شر نه خلاصه شې. 
اولدوز وویل:زه ډارېږم. 

یاشار وویل: زه یې وژنم. 

اولدوز وویل: گناه نه ده؟ 

یاشار وویل: گناه؟ نه پوهېږم. زه نه پوهېږم چې گناه څه ته وايي. خو 
لکه چې بله لار نشته. موږ خو له چا سره بد نه کوو چې گناه وکړو. 


۳ ٥ 


اولدوز وويل: سپی مې د کاکا دی. 

یاشار وویل: وي دي. کاکا دې ولې سپی دلته راوړی او تړلی دی چې تا 
وډاروي او ښاغلی کارغه بندي کړي؟ 

اولدوز ځواب نه درلود چې وریې کړي. یاشار کرار کرار لاړ یوه غټه ډېره 
یې راپورته کړه او رایې وړه. اولدوز ته یې وویل: په کور کې څوك نشته؟ 

اولدوز وویل: مور مې واده ته تللی او پلار نه خبر نه یم. زما زړه په سپي 
سوزي. 

یاشار وویل: فکر کوې زما د سپي وژنه خوښه ده؟ بله لاره نشته. 

بيا یوه پوړۍ راکښته شو» د سپي پر سر ودرېد. دغه وخت يې ډبره پورته 
کړه او سمدلاسه یې کښته خوشې کړه. ډبره د سپي پر سر وغورځېده. سپي 
زگېروی وکړ او د لاس او پښو غورځول یې پیل کړ. ناڅاپه د اولدوز د پلار 
آواز یې تر غوږ شو. دوې شاته شول. پلار راووت او ویې لیده چې د سپي 

یاشار د اولدوز په غوږ کې وویل: راځه چې ځو. اوس دې پلار سپی ویني 
او بام ته راخېژي. 

اولدوز وویل: کارغه پرېږدوو؟ 

یاشار وویل: بيا زه ورپسې راځم. 

دواړه په منډه راکښته شول» لاړل په کوټه کې کېناستل. ياشار کتابونه 
مخې ته کېښودل» هرچا چې لیدل فکر یې کاوه چې سبق وايي. خو زړه یې 
غورځېده. رنگ يې هم يو څه الوتی وو. د بلۍ پر سر یې د بابا د پښو غږ 
واورېده. بیا غږ رانغی. یاشار يوازې بام ته وخوت. د اولدوز پلار جامې 
اغوستلې وې او د سپي د لاش تر څنگ ولاړ وو او بیا کوڅې ته راووت. 


۳٣ 


د یاشار راپه ياد شو چې يوه ورځ یې ډبره غورځولې وه او د اولدوز د کور 
ښیښه ماته شوې وه د اولدوز پلار د اوس په شان کوڅې ته راوتلې وو او 
فال بین یې راوستلې او لاره یې بنده کړی وه. په دغه فکرونو کې په توندې 
راکوز شو لومړی يې ښاغلی کارغه راوویست او وی ويیل: زه ياشار يم. 
سپی مې وواژه چې ته آزاد شی. 

ښاغلي کارغه وویل: مننه» خو نور وخت تېر دی. 

یاشار وویل: ولې؟ 

ښاغلي کارغه وویل: د مور نیټه مې تر نن غرمې پورې ده» هغه تېره ده» 
ما دومره ولوږه گاللی ده. چې د الوتلو وس نلرم. 

یاشار غمژن شو» نژدې و چې وژاړي. وې ویل: اوس نه راځې چې زه 
درته الوتل زده کړم؟ 

ښاغلي کارغه وويل: ومې ويل وخت تېر دی. اولدوز ته ووایه زما نه څو 
بڼکې وباسه او وې ساته. په هر ډول چې وي. کارغان په ما او تاسو پسې 
اه 

ښاغلي کارغه دا وویل» مښوکه یې وتړله او وجود یې سوړ شو. ياشار وژړل. 

ناڅاپه یې یو فکر په سر کې وگرځېد»ء سترگې یې له شيطانت نه وځلېدې. 
موسکې شو د پوړۍ د پاسه یې د ښاغلي کارغه جنازه وکړه. ډبره یې 
راواخیسته د پخلنځای په منځ کې يې وغورځوله» د سپي لاش يې د توت د 
ونې سټې ته کېښود» یو سطل اوبه یې راوړی» د دروازې او پوړۍ لاندې 
ویني یې پرېمنځلې» سطل یې د خوني په منځ کې نسکور کېښود. دغه 
وخت یې ښاغلی کارغه واخیست او لاړ» د بام پر سر ورپه یاد شوء چې باید 


۷٧ 


اولدوز ډېره غمژنه شوه. ویې ژړل. خو کار شوی و او چاره یې نه درلوده. 
یاشار ورته ډاډگېرنه ورکړه او وې ویل: که غواړی چې کار لا وران نشي» 
باید غږ دې ونه باسې» څوك پوه نشي. داسې بلا به ورباندې پرېوځي چې 
خوند یې وگوري. نن مې د ښوونکي نه ځینې شیان زده کړي دي او غواړم 
پلار او مېره دومره ډار کړم» چې ان د خپل سیورې نه هم وتښتي. 

بیا یې هغه څه چې ښاغلي کارغه ویلي وو او څه چې یې په خپله کړي 
ول» اولدوز ته وویل. اوس اولدوز څه په حال شوی وه. د ښاغلي کارغه څو 
بڼکې یې راوویستلې او په جيب کې یې واچولې. یاشار جنازه یو وړه او په یو 
ځای کې پټه کړه» چې وروسته یې خښه کړي. 

د یاشار مور خپل زوي په غېږ کې نیولی او بيده وه. 


٨ 


هوښيار ماشومانء ناپوه پلار او میندې تېر باسي 


ماشومان منتظر ناست ول. ناڅاپه شور ماشور شو. د اولدوز پلار چيفې 
وهلې. نور غږونه هم ول. د یاشار مور له خوبه راپاڅېده او انگړ ته یې رامنډه 
کړه. بيا ستانه شوه او لوپټه یې پر سر کړه او بام ته وختله. د اولدوز پلار 


فال بین او څو سړي ورنه تاو ول او غوښتل یې چې کرار یې کړي. د 
اولدوز پلار د سپي لاش وروښود او چيغه يې کړه: وگورئ. دا دلته چا 


اپران؛! واي دی!. وی اغال پۍ ې ورار سنا وپڼه 
وای.... وای!..... 

اولدوز او یاشار د پوړۍ بېخ ته ولاړ ول. غوږ یې نیولی وو. د یاشار مور نه 
پرېښودل چې بلۍ ته وخېژي. یو بل ته یې سترگك واهه او په زړه کې یې د 
پلار او د نورو په بېعقلۍ خندلې. خوشاله ول چې دغه ټول خوشباوره کسان 
یې تېر ایستلي دي. 

پلار یې په راکښلو راکښلو کوټې ته ننویست. خو ناڅاپه د ټولو د وېرې غږ 
پورته شو: د «پېريانو» نه له خدای پناه غواړو!... 

پلار بيا غولې ته منډه کړه او د لېونو غوندې يې په چیغو وهلو اواخوادېخوا 
تللو شروع وكړه. نسكور سطل ټول ډارولي ول. بوډا سړي 


وویل:«پېریان» کور ته ننوتلي دي» کور پرېږدئ. یو کس دې په پېریان 


٩ 


پاڅوونکې پسې لاړ شي. بل کس دې دعا لیکونکی راولي. پلار چيغه کړه: 
مرسته راسره وکړئ!... کور مې وران شو!.... 

یو تن په «سید قلي پېریان پاڅوونکي» پسې ولاړ. بل تن «سید میرزا 
ولي دعا لیکونکې» پسې لاړ. یوې بوډۍ يوه «بسم الله» د کور نه راوړه» 
چې پېریان وتښتي. «بسم الله» له کوږموږ خط سره غټه ليکل شوې او په 
زوړ قاب کې اېښودل شوې وه. دوو سړو قاب په لالس کې ونیو او د بسم 
الله ویونکې په کور کې د گوټونو په لټه کې شول. ناڅاپه یې د پخلنځي په 
منځ کې په یوه لویه ډبره سترگې ولگېدلې چې په وینو ککړه ده. په ډار ډار 
یې ډبره ونیوله او غولې ته یې راوړه.پلار چې ډبره ولیدله بیا یې چیغې کړی: 
وای وای!.... دغه ډبرې هلته څه کول؟.... چا دا وړې او هلته یې اېښې 
ده؟....«پېريانو» پر ما پسې راخيستلی ده.... غواړي په عذاب مې 
779779755۹ 1447 : 

اولدوز او یاشار دیوال تر شا ولاړ ول. دا خبرې چې يې واورېدلې ویې 
خندل. سملاسي کوټې ته ننوتل چې د بلۍ پر سر کسان يې ونه ويني. 
یاشار وویل: اوس پرېږده چې مېره دې راشي نو څه خاورې به پر سر باد 
کړي. واده به ورته گنډېر شي. دغه وخت دواړو د زړه له کومې وخندل. 
یاشار د اولدوز پر خولې لاس کېښود چې غږ یې څوك وانه وري. 

معلومه نه ده چې چا مېره خبر کړی وه». چې په بيړه يې ځان کورته 
ورساوه. مېړه یې ولید چيغه یې کړه او د انگړ په منځ کې راوغورځېده. ښځو 
په راکښلو راکښلو د ښي خوا گاونډي کره بوتله. بوډۍ ويل: لومړی دې 
پېریان پاڅوونکي او دعا لیکونکی راشي» پېریان دې وباسي» بيا به 


امیندواره ښځه ورشی. 


سر مو نه خوږوم» لنډه دا چې نيم ساعت وروسته پېریان پاڅوونکی او دعا 
لیکونکی راورسېدل. پېریان پاڅوونکي لوښې چپه کېښود او عجیبه او غریبه 
خبرې یې وکړې. هېنداره یې وغوښتله. عجيبه او غریبه اوازونه یې کول او 
اخر یې وویل: اې پېریانو» تاسو ته د پېریانو په پاچا قسم درکوم» د دې 
ظیان له کوره ووځی» دې مه په عذابوئ! 
بیا یې هېنداره وترنگوله او د الدوز پلار ته یې وویل: پنځوس روپۍ راکړه 
چې بند یې کړم او لاړ شي. 
د اولدوز پلار چنه ووهله او دیرش روپۍ یې ورکړې. پېریان پاڅوونکي روپۍ 
واخیستلې او لاس یې د لوښي لاندې کړ بیا یې راویست او وې ویل: ای 
پېریانو د دې مسلمان له کوره لېرې شئ. دې مه په عذابوئ! تاسو ته د 
پېریانو په پاچا قسم درکوم ! 

لږ وروسته پاڅېده او په خندا خندا یې پلار ته وویل: له نېکمرغه لاس یې 
درنه واخیستل او ژر لاپل. بېرته نه راگرځي. په دې شرط چې ما خوشاله 
کړی. 

پلار د خوښې سا واخیستله او دیرش روپۍ نورې یې پېریان پاڅوونکي ته 
ورکړی. هغه لاړ. وار د دعا لیکونکی راغی. په توره او نارنجي سیاهي باندې 
یې کږې وږې کرښې ولیکلې یوه یوه ټوټه کاغذ یې په هر کنج کې کېښود» 
شل روپۍ یې واخیستلی او لاړ. 
مېره یې راوستله. څوک نه پوهېدل چې پېران پاڅوونکي څه کېښودل او 
څنگه لاړ. 


32 


چې شپه شوه د یاشار مور اولدوز کور ته بوتله. پلار او ښځه يې دومره 
وارخطا او ډار شوي ول چې تر دغه وخته پورې یې اولدوز ته فکر شوی نه 
وو. 


٢ 


منی راورسېدء واوره او ساړه یې هم له ځان سره راوړل. بيا ژمی شوء واوره 
او ساړه له حده تېر شول. د اولدوز اکا په سپي پسې راغی» تش لاس او په 
قهر ستون شو. د سپي پر سر یې له پلار سره لانجه هم وکړه. 

د مېرې وېره لا نه وه تللې». د پخلنځي ور او دیوالونه د چاپي او خطي 
دعاگانو نه ډك ول. د شپې د داريده يوارې به پر تهلدي شوه اودوز 
به یې له ځان سره بووله. اولدوز بېخي نه ډارېده. يوازې به بهر وتله او د زړه 
له کومې به یې مېرې پورې خندلې. د ښاغلي کارغه بڼکې یې د راډیو په 
ډبلي کې پټې کړې وې. ياشار یې هم ډېر لږ لېده. یاشار د ښاغلي کارغه 
جنازه په یو ښه ځای کې خاورو ته سپارلې وه. منظم به ښوونځی ته تلو او 
سبق به یې ویلو. 

خو کله کله به یې له مور سره د قلم د ورکولو پر سر لانجه کوله. یاشار به 
زیاتره وخت قلم ورکاوه او مور به یې په قهرېدله او ويل به یې: ته دومره 
فکر نه کوې» پلار دې په څومره سختۍ سره د دې قلمونو روپۍ لاس ته 
راوړي. 

د مېرې خېټه ډېره راوتلې وه. د گاونډ ښځو به ورته ویل: يوه دوه اونۍ 
وروسته یې د زېږون وخت دی. 

مېرې به ځواب ورکاوه: ښايي لا ژر. 

د گاونډ ښځو ویل: دا وار انشا الله بچې به دې ژوندې پاتې شي. 

مېرې ویل:انشاالله! چې نذرونه او سوالونه وکړم خامخا ژوندی پاتې 


٣٢٣ 


د یاشار پلار به زیاتره بېکار وو. کار ته به نه تلوو. واوری دومره ډېرې 
ورېدلی چې سهار به راپاڅېدې لیدلې به دې چې کړکۍ تر نیمايي پورې 
واورو پټې کړي. سړې يخنۍ به چڼچڼې وژلې او د منې د پاڼو په شان به پر 
ځمکه غورځېدلې. 

یوه ورځ سهار پلار ولیده. چې دوه کارغان پر بلۍ ناست دي. کوتكک یې 
راواخیست وار یې وکړ» دواړه یې ووهل او پر ځمکه وغورځېدل. خو کله چې 
یې لاس وروړ معلومه شوه چې له سړې يخنۍ نه وچ شوي دي. اولدوز ډېره 
خپه شوه. یاشار څو ورځې وروسته د مور له خولې خبر شو. له ځان سره یې 
وویل:داسې نه چې ښاغلي کارغه پسې راغلي ول! 

د یارشار مور به هر سهار راتله له مېرې سره به یې مرسته کوله. لوښې به 
یې پرېمنځل. کور به یې جارو کاوه. غرمې ته نژدې به خپل کور ته تلله. 
دیاړي ماره وه. اولدوز ته گرانه وه. بده ښځه نه وه. کله به چې مېره لاړه» 
اولدوز به کولای شو ورسره څو خبرې وکړي» د ياشار پوښتنه وکړي او ورته 
سلام ولیږي. نور گاونډیان به هم تلل راتلل» خو اولدوز ته د یاشار مور تر 
ټولو گرانه وه. سره له دې يې هم هغې ته څه نه ښکاره کول او یوازې 
يوازې د کارغانو انتظار یې کاوه. باور يې درلود چې هغوی به یوه ورځ راشي. 

پلار به د تل په څېر دفتر ته تلو او کور ته به بېرته راستنېدلو. یوه شپه یې 
مېرې ته وویل: زما زړه بچې غواړي. که دا ځل دې بچی ژوندی پاتې شي 
او ښه وي» اولدوز بل ځای ته لېږم چې ته په ارامه شې. که دا ځل هم 
بچی دې مړ پيدا شي؛ نو اولدوز له ځان لېرې کولای نشم. 


٤ 


مېره هیله منه وه چې بچی به یې ژوندی دنیا ته راشي» ځکه چې پرېمانه 
نذرونه او سوالونه يې کړي ول. اولدوز له دغه نه زیږېدلي بچي سره کينه 


نذر او سوالونه د مړینې مخه نشې نیولای. د کارغه د مور ياد 


اخر مېرې ولادت وکړ. 
هلك ژوندی و. کوډې او منترې یې وکړې» نذرونه او سوالونه یې وکړل» 
دعا او تعویذ یې وکړ» د «نظر قرباني» یې وکړه. په قبرونو یې شمعې بلې 
کړې او څه څه یې وکړل. د څه لپاره؟ د دې لپاره چې هلك مړ نشي. خو د 
اونۍ په سر کې هلك مرگ ته نژدی شو. ډاکټر یې راووست» وې ويل: د 
مور په خېټه کې یې ښه وده کړې نه ده. په گرانه به ژوندی پاتې شي: زه 
څه نشم کولای. 

سبا ته هلك مړ شو. 

مېره د کمزورۍ او خپگان نه سخته ناروغه شوه. شپه او ورځ به یې ویل: 
زوي مې «پېبریانو» وواژه. لا تر اوسه یې زما نه لالس ندې اخيستې. بل دې 
هم د کینه ناك سترگې ړندې وي» کینه یې وکړه او زوي یې راته وواژه. 

د یاشار مور به ټوله ورځ له مېرې سره وه. ياشار به هم کله کله غرمې 
ډوډۍ د پاره د مور خواته ورتلو او له اولدوز سره به یې څو خبرې کولې. د 
کارغانو پته نه وه. کله کله به یو یو کارغه یوازې له اآسمان نه تېرېده او یا به 
د قاغ قاغ اواز اورېدل کېده او ژر به ورکېده. د چینار پاڼې رژیدلې وې. 
اولدوز ته به د کارغه مور وریادېدلهء چې څنگه به په وړو اک کېناستله. 
قاغ قاغ به یې کاوه. ځنگېدله به ناڅاپه : یې وزرې خورولې او تله به. 


٤٤ 


سخت ژمی تېرېده. ډېر سخت وو. ډېر ژر واوری د انگړ په منځ کې انبار 
شوې» دیوالونو ته پورته شوې. سکاره نه پيدا کېدل. په درې چنده بيه هم 
نه پيدا کېدل. د یاشار پلار تل وزگار وو. مور يې د کارکولو او جامو 
پرېمنیځلو دپاره نورو کورونو ته تله. کله به یې باور نه کېدونکې خبرونه 
راوړل. د ساري په ډول به یې ویل: بېگا یوه غریبه کورنۍ د ساړو نه مړه ده. 

یوه ورځ سهار په ژړا راغله او مېرې ته یې وويل: د شپې مې ماشوم د 
صندلۍ لاندې د ساړو نه وچ شوی او مړ شوی دی. 

یاشار ډېر ځورېده. د وړې خور د مړینې فکر لېونی کړی وو. اولدوز ته یې 
وژړل او وې ويل: نژدې وو چې زه هم د ساړو له لاسه وچ شم. زموږ د 
صندلۍ لاندې سکاره نشتهء يخه ده. 

اولدوز یې اوښکې پاکې کړې او وې ویل: مه ژاړه یاشاره» که نه نو ما ته 
هم ژړا راځي. 

یاشار ژړا بس کړه او وې ویل: سهار مې پلار مور ته ویل: په دې وران 
کلي کې هېڅوك نشته چې ووايي ولې دلته سکاره نشته. 

اولدوز وویل: پلار دې کار کوي؟ 

یاشار وویل: نه» په کور کې ناست وي او فکر کوي. کله کله واوره جارو 

اولدوز وویل: ولې نه ځي چې کار پيدا کړي؟ 

یاشار وویل: وايي چې کار نشته. 

اولدوز وویل: ولې کار نشته؟ یاشار څه و نه ویل. 


٤٧ 


د پسرلي هوا 


واوره کمه شوه» پسرلي ځان ښکاره کړ او اوبه یې روانې کړې. شینکي 
وټوکېدل» گلونه ډېر شول. ژمي ډېر له پښو نه غورځولي ول. ډېر هم په 
گرانه ژوندي پاتې شوي ول. 
دیاهارموزم فلۍ لبرې که كړۍ يې برنه کړي د ياشاربلارد 
نورو لس شلو کسانو سره تهران ته لاړ» چې د خښتو په بټیو کې کار وکړي. 
په کور کې یاشار او مور یې د نورو کلونو په شان يوازې پاتې شول. 
مېره نوې ښه شوې وه. اولدوز ته یې نشو کتلای. اولدوز به زیات وخت د 
یاشار په کور کې وه. مېرې به هم نور ورته څه نه ويل. پلار له اولدوز سره 
مینه کوله خو د اولدوز هغه بدې شو. پلار یې ویل: سږکال دې ښوونځی ته 


ليم 


٤۸ 


څوك د کارغانو په ژبه پوهېږي؟ 


د غبرگولی میاشت راورسېده. یاشار په کلنې ازموینې کې بوخت وو. یوه 
ورځ يې اولدوز ته وویل: پرون مې دوه کارغان ولیدل چې د ښوونځی پر 
شاوخوا چورلېدل. 

اولدوز له ځایه پورته شوه او وې ویل: ښه» بيا؟ 

یاشار وویل: بيا ټولگي ته لاړم. د حساب ازموينه مې وه. کله چې 
راووتلم» ومې کتل نه ول. 

اولدوز بېرته په خپل ځای کېناستله. یاشار وویل: مه خپه کېږه. که زموږ 
کارغان وي» بېرته راځي. 

اولدوز وویل: خبرې دې ورسره وکړئ؟ 

یاشار وویل: وخت نه وو. زه د کارغانو په ژبه نه پوهېږم. 

اولدوز وویل: خامخا پوهېږی. 

یاشار وویل: ته څه پوهېږې؟ 

اولدوز وویل: ځکه چې مهربانه یې. ځکه چې پاك زړه لری». ځکه چې هر 
فافعغان لاوفغوای خی زي په مان ته ی: 

یاشار وویل: دا دې د چا نه زده کړي؟ : 

اولدوز وویل: ټول ښه هلکان د کارغانو په ژبه پوهېږي. د کارغه مور ويل 
زه خو یی له ځانه نه وايم. 

نار دې خبرې نه خوشاله شو. د خوشالې نه یې د اولدوز لاس په 
دواړو للسو کلك ونیو او وې ویل: هېڅ نه پوهېږم» چې څنگه مې په هغه 


٤٤ 


باد نه 
په اک 
څ مې پ 
يح مي 
وکړم. هې 
خبرې 
غلی کارغه» سره 
له ښاغ 1 
شول له »«ن 
کولای 

رځ و 
و9 

دي. 


دوه درې ورځې تېرې شوې. دوبی نژدې کېده. هوا تودېدله. د لویانو به د 
غرمې خوب ته زړه کېده. د غرمې ډوډۍ چې به یې وخوړه» بيده کېدل به. 
ماشومان به یې هم په زوره بيده کول. 

یوه ورځ ياشار وروستني ازموينه تېره کړی وه او کور ته بېرته راتلو. د 
ښوونځي نه لږ لاندې» یو جومات وو. د جومات مخې ته د توت ونه وه. د 
توت تر ونې لاندې یې د ياشار نوم تر غوږ شو. غرمه ده. ياشار راستون شوء 
شاوخوا یې وکتل»ء څوك یې ونه لیدء کوڅه تشه وه. غوښتل یې روان شي 
چې بيا د شا نه ورته غږ وشو ياشار! 

یاشار راستون شوه ناڅاپه یې پر دوو کارغانو سترگې ولگېدلې چې د توت 
په ونه کې ناست ول» خندل یې. د ياشار زړه په ټوپونو شروع وکړه. وې 
ویل: کارغانو. تاسې ما له کومه پېژنئ؟ 

یو کارغه په خپل نري اواز سره وویل: ښاغلی ياشار» ته د اولدوز ملگری نه 
یې 
یاشار وویل: ولې» يم. 
بل کارغه په غټ اواز سره وویل: سمه ده چې زموږ مور ته په خپله نه وې 
لیدلی» خو ستا نښې ورته اولدوز ویلې وې. ډېر وخت وشو چې پر ښوونځيو 
گرځو چې تا پيدا کړو. نه مو غوښتل لومړی اولدوز ووينو. زموږ «آنا» 
سپارښتنه کړی وه. اولدوز څنگه ده؟ 


یاشار وویل: ویرېږي چې تاسو به هغه هېره کړی وي» ښاغلی کارغه. 


١ 


کارغه په غټ آواز وویل: وبخښه» موږ ځان در ونه پېژانده: زه د هغه 
«ښاغلي کارغه» ورور يم چې تاسو سره وو او بيا مړ شو. دا هم زما خور 
ده. هغې ته «پیغله کارغه» وايي. 

پیغلې کارغه وویل: البته موږ یو بل ورور هم درلود چې د ژمې يخنې وچ 
کړ» مړ شو. زموږ پالار هم زموږ مور پسې د خپگان له کبله مړ شو. 

یاشار وویل: تاسې دې سلامت ووسئ. 

کارغانو وویل: مننه کوو. 

یاشار فکر وکړ او وې ویل: ښه به وي چې دلته و نه غږېږو» زموږ کور ته 
ځُوو» په کور کې څوك نشته. 

کاغاوعطعشرورانشواوغاغانغ ده د سرمامه وله 
هېڅوك نشي ویلای چې ياشار څه حال درلود. ځان یې دومره غټ گاڼه 
چې خهبهاپی. تل به بې افغان تل کل کارغان بدیي الال خندل به 
یې او بیا به روان شو. په پاې کې کور ته راورسېدل. کلي یې د گاونډي نه 
واخیستله او کور ته ننووت. مور یې غرمه کور ته نه راتله. کارغان راکښتل 
شول» په پوړیو باندې کېناستل. یاشار وویل: اولدوز نه غواړې ووینې؟ 

په دې وخت کې د دیوال له هغې خوا د اولدوز د ژړا غږ پورته شو. درې 
واړه غلي شول. بیا پيغلې کارغه وویل: اوس اولدوز نشو لیدلای. بيړه نه 
کوو. 
ښاغلي کارغه وویل: هو لاړ شو د کارغانو ښار ته خبر یوسو. بيا راځو او وینو 
یې. همدا نن راځو. زموږ سلامونه اولدوز ته ورساوه. 

کله چې یاشار يوازې پاتې شو بام ته وخوت. هر څومره چې يې انتظار 
وویست اولدوز رانه وتله. بېرته راغی. مور یې په یخچال کې ډوډۍ او پنیر 


لن 


ایښودلي ول. ډوډۍ یې وخوړه» بیا بام ته وخوت. هوا توده وه. کمیس يې 
وویست او پرېووت. غوښتل یې اسمان ته ښه وگوري. آسمان پاك او شين 
وو. څو مرغۍ د شنه اسمان لاندې الوتلې. داسې چې ته به وایی وزرې نه 
خوځوي او په سر ځي. 


۳ه 


د تېښتې قرار» تېښته د بېرته راستنېدو د پاره 


د غرمې ډوډۍ دسترخوان خور وو. پلار اولدوز خپل څنگ ته کېنولې وه. د 
اولدوز سترگې لدې وې هق هق یې کول. مېرې ویل: زړه یې وهل غواړي. 
خبره نه مني. 

پلار وویل: لورجانې» ته خو اورېدونکې جینې وې» څه خبره ده؟ 

اولدوز څه و نه ویل: هق هق یې کاوه. مېرې وویل: وايي يوازې خپه کېږم 
باید پرېږدی چې لاړه شم له یاشار سره لوبې وکړم. 

ناڅاپه اولدوز وویل: هوء زما زړه لوبې غواړي» يوازې خپه کېږم. له ما ویلې 
تا ویلې نه وروسته» پلار اجازه ورکړه چې اولدوز دې کله کله یاشار خوا ته 
ځي او ژر دې بېرته راځي. اولدوز ډېره خوشاله شوه. د ډوډۍ خوړلو وروسته 
پلار او مېره بيده شول. اولدوز پاڅېده د بلۍ سر ته وختله. زړه یې غوښتل 
هلته کینې او د کارغانو انتظار وکړي. ناڅاپه یې سترگې په ياشار ولگېدې 
چې په خواږه خوب بيده وو. مر تود شو وو. اولدوز راغله د یاشار سر ته 
کېناسته د هغه په ويښتانو یې لاس راکښه. ياشار سترگې وغړولې او وې 
خندل. اولدوز هم وخندل. یاشار راپورته شو او کېناست. کمیس یې واغوست 
او وې ویل: اولدوزء پوهېږی څه خوب مې لیده؟ 

اولدوز وویل: نه. 

یاشار وویل: خوب مې ليده چې د یو بل لاس مو نیولی» د ورېځو د پاسه 
ناست يو. د پیغلې کارغه واده ته ځو. نور کارغان هم پر موږ پسې راځي. 
اولدوز لږه سره غوندې شوه» بيا يې وویل: پیغله کارغه څوك ده؟ 

یاشار وویل: درته مې نه وو ویلي؟ 


تن 


اولدوز وویل: نه 

یاشار وویل: کارغان مې ولیدل او خبرې مو هم سره وکړې. 

اولدوز وویل: کله؟ 

یاشار وویل: کله چې له ښوونځي نه راستېندم. د «ښاغلي کارغه » خور او 
وورژل وي ئو اوس راي 

اولدوز وویل: پیغله کارغه زموږ د «ښاغلي کارغه» خور ده؟ 

یاشار وویل: هو. 

اولدوز وویل: د کارغانو د پلار څه خبر دی؟ 

یاشار وویل: ويل یې چې د میرمنې له غمه مړ شو. 

په دې وخت کې دوه کارغان د ونو تر شا راښکاره شول. راتلل راتلل او د 
بلۍ شا ته راورسېدل. پر ځمکه کېناستل» سلام یې واچاوه. اولدوز یو یو 
وینو او ښکل یې کړل. په غېږ کې کېنول. د احوال پوښتنې او آشنایې 
وروسته ښاغلي کارغه وویل: اولدوزء ټولو کارغانو ويل چې ته باید زموږ خوا 
ته راشی. 

اولدوز وویل: له دې کوره وتښتم؟ 

ښاغلي کارغه وویل: هو» باید وتښتی زموږ خوا ته راشې» که دلته پاتې 
شې» خپه کېږې او مرې. موږ پوهېږو. چې مېره دې ډېره ځوروي. 

اولدوز وویل: څنگه تېښتدای شم؟ پلار او مېره مې نه پرېږدي. کاکا مې 
هم له هغه وخته چې سپې یې مړ دی» زموږ په کور کې پښه نده ایښی. 
پیغلې کارغه وویل: که ته وغواړئ. کارغان پوهېږي چې تا څنگه یوسي. 
یاشار تر دې وخته څه نه وو ویلي. په دې وخت کې یې وویل: يعنې لاړه 


ه٥ه‎ 


پیغلي کارغه وویل: دا د دې په خوښه پورې تړلې ده. ته څه فکر کوئء 
یاشاره؟ : 

یاشار وویل: ستاسو خبره منم که دلته پاتې شي له لاسه وځي او څه کار 
هم نشي کولای. خو که د کارغانو ښار ته لاړه شي... زه نه پوهېږم څنگه 
کېږي؟ 

ښاغلي کارغه وویل: سبا راځو بیا هم غږېږو. اولدوزء ته هم تر سبا پورې 

کارغان لاړل. اولدوز وویل: ستا په فکر زه باید لاړه شم؟ 

یاشار وویل: هوء لاړه شه خو بېرته راشه. لاس راکوئ چې بېرته راځئ؟ 

اولدوز وویل: لاس درکوم یاشاره! 


٠ 


«انا» د تېښتی لار او طريقه ښېئ 


سبا غرمه کارغان راغلل. یو بوډا کارغه هم ورسره وو. پیغلې کارغه وويل: 
دا «انا» ده. 

انا د ياشار او اولدوز خوا ته راغله. مخامخ ورته کېناسته او وې ویل: 
کارغان خوشاله دي چې تاسې مو وموندلې. لور مې ستا ډېر صفتونه کول. 

اولدوز وویل: د «کارغه مور» ستا لور ده؟ 

انا وویل: هوء ښه کارغه وو. 

اولدوز اسوېلی وکړ او وې ویل: زموږ له خاطره ووژل شوه. 

انا وویل: کارغان یوه دوه نه دي. په مړ کېدو او وژل کېدو نه خلاصېږي. 

یاشار وویل: اولدوز غواړي تاسو خواته راشي. 

انا وویل: څومره ښه! نو راځئ چې کار شروع کړو. 

اولدوز وویل: هر کله چې مو زړه وشو بېرته راتلای شو؟ 

انا وویل: خامخا باید بېرته راشی. مونږ کارغان نه غواړو چې څوك دې 
خپل کور» ژوند او دوستان پرېږدي او وتښتي او ځانله هوسا ژوند وکړي او د 
نورو د حال نه خبر نه وي. 

اولدوز وویل: ما له ځان سره څنگه بیوئ؟ 

انا وویل: د هر څه نه مخکې یو كلك جال په کار دی. دا باید تاسې په 
خپله واوبدې. : : 

اولدوز وویل: جال زموږ څه پکارېږي؟ 

انا وویل: لومړی فایده یې دا ده چې د کارغانو باور راشي چې تاسې لټ او 
بېکاره نه یاست. او چمتو یې چې د ځان د نېکمرغۍ لپاره زیار وباسې. 

دوهمه گټه یې دا ده. چې تاسې د هغه منځ کې کزنې او کارغان یې پورته 
کوي او خپل ښار ته یې وړي... 

یاشار د خبرې منځ کې راودانگل او وې ویل: وبخښه انا موږ تار او وړۍ له 
کومه کړوء چې جال ترې واوبدو؟ 

انا وویل: کارغان تل حاضر دي د ښو او کارکوونکو انسانانو خدمت وکړي. 
موږ درته وړۍ راوړو او تاسې دواړه به جال واوبدی. 

څو غټې ډبرې پر بام وې. مېرې هغه د سرکې د ځٌم نه چاپېر کړې وې. 
انا وویل: موږ وړۍ راوړو او د دې په منځ کې يې راجمعوو. 

اخو دېخوا یې نورې خبرې هم وکړې» بیا کارغان لاړل. 

اولدور وويل. ياشاره! زهبالعل نه پوښوم چې شه هنی وزشم او ال 
واوبدم. 
باښاروول: د وکرم درلارنه کي ده کړي دي. 

کارغان کوښښ کوي. ماشومان سخت زیار باسي؛ کارونه پر مخ ځي 


د یاشار ښوونځی رخصت شو. اوس يې د فارسي ليك لوست بد نه وو. د 
پلار لیکونه یې لوستلاې او مانا کولاې شول او مور ته یې ویلاې شول. 
کتاب یې هم لوستلای شو. مور یې بیا کالو پرېمنځلو ته تلله. پلار یې د 
تهران د خښتو د پخولو په بټیو کې کار کاوه. ډېر کارغان به د دوې کور ته 
تلل راتلل. مېرې به کله آسمان ته کتل او د کارغانو نه به ډارېدله. اولدوز به 
ځان نانگاره کړ. مېره به نا آرامه کېده او کله به يې له ځان سره ویل: نه چې 
دا انجلۍ له کارغانو سره تار ولري؟ خو په ظاهر کې آرامه او مظلومه ده. 

اولدوز خپل ځان نانگاره اچولی و. 
د سپڼسیو د رېشلو کار د یاشار په کور کې پر مخ تلو. ياشار به ولاړ او د 
لویو سړو په شان به یې پر دوك باندې سپڼسې رېشلې. اولدوز به تارونه پر 
لاسو تاوول او پېړ تارونه به يې جوړول. په انگړ کې یوه وړوکې کوټه گې وه 
چې تشه وه» طنابونه به یې هلته پټول. 

نا به کله کله روسان کاوه او د کار د حال پوښتنه به یې کوله. ياشار 
به رېسلي تارونه ورښودل. انا به خندل او ويل به یې: شاباس ښو ماشومانو. 
شاه باس! داسې نه چې څوك پوه شي چې پټ کار کوئ! سترگې او غوږونه 
مو خلاص کړې. 

یاشار او اولدوز به ویل: زړه دې ډاډه وي اناء سمه ده چې زموږ عمر کم 
دی» خو عقل مو ډېر دی. دومره پوهېږو». چې سړی نباد هر یو کار ښکاره 
وکړي. ځینې کارونه ښکاره کوي». ځینې کارونه په پټه. انا به خپله کږه 
مښوکه پر ځمکه راکښله او ويل به یې: تاسې مې خوښېږې. د مور او پلار 

ورض ناه اس سک لا ترا سه را دراسۍ افاغه 
شوي نه یې» باید ډېر څه زده کړئ او له دې ښه فکر وکړئ. 

کله به هم پیغله کارغه او ورور یې راتلل. له دوې سره به کيناستل او 
خبرې به یې کولې. د خپل ښار خبرې به یې کولې» د چينار له ونو نه به 
غږېدل او د ورېځو» بادونو. غرونو». دښتو او بېدیاو او د ډنډونو صفتونه به یې 
کول. اولدوز او یاشار له نورو پنځوس شپیته کارغانو سره هم آشنا شول. 
پیغلې کارغه ویل: د کارغانو په ښار کې د یو میلیون نه زیات کارغان ژوند 
کوي. دې خبرو به ماشومان خوشالول. یو میلیون کارغان یو ځای ژوند 
کوي او هېڅ دعوا او جنجال نه کوي» څومره ښه! 


د اولدوز د سفر ملگری 


یوه ورځ یاشار او اولدوز تار رېشلو. اولدوز سر پورته کړ. ویې ليده چې 
یاشار غلی او بېحرکته ولاړ دی او دې ته گوري. وې ویل: ولې راته داسې 
گوری. یاشارهء څه شوي دي؟ 
یاشار وویل: فکر مې کاوه. 
اولدوز وویل: څه فکر؟ 
یاشار وویل: هسې. 
اولدوز وویل: باید ما ته یې ووایې. 
یاشار وویل: ښه» وایم یې. فکر مې کاوه که ته له دې ځایه لاړه شې» زه 
عاتله څه کې : . : 
اولدوز وویل: ما هم پرون فکر کاوه چې کاشکې دواړو سفر کړی وای. 
یوازې سفر کول زیات خوند نلري. 
یاشار وویل: نو ته غواړې چې زه هم له تا سره لاړ شم؟ 
اولدوز وویل: زه د زړه له کومې غواړم. باید انا ته یې ووايو. 
یاشار وویل: زه یې په خپله ورته وايم. 
بله ورځ انا راغله. یاشار وویل: اناء زه هم کولای شم له اولدوز سره تاسو 
خوا ته درشم؟ 
انا وویل: کولای شی راشی» خو زړه دې پر مور نه سوزېږي؟ هغه خو بده 
ښځه ندهء چې پرېږدې یې او وتښتې ! 
یاشار وویل: د دې کار فکر مې کړی دی» د حرکت نه یوه ورځ مخکې 
یې ورته وايم. 

انا وویل: که یې ومني» پروا نه لري. تا هم بيايو. 
اولدوز او یاشار پر شوق راغلل او په تندي یې کار کاوه. 


0 


د کبانو غله. د وړیو غله. بی اغېزه دعاگانی 


یاشار په امتحان کې کامياب شو. هغه ورځ چې اطلاعنامه کور ته راوړه» 
پلار ته یې هم ليك ولیکه. اولدوز او یاشار به زیاتره یوځای ول. مېرې به 
لږه ځوروله. رښتیا دا چې غوښتل يې اولدوز یې د سترگو نه لېرې وي. د دې 
نه علاوه تل د کارغانو په اندېښنه کې وه. کارغان به ډېر تلل راتلل او هغه 
به یې اندېښمنوله. ډارېدله چې آخر به بلا ورباندې وغورځېږي. پلار هم 
ناکرار ووء په تېره بیا چې هغه ورځ ډنډ ته ورغی ویې ليدل کبان نشته؛ دوه 
کبان پیغلې کارغه او ورور یې خوړلي ول. یو یې انا او پاتې نورو کارغانو 
خوړلي ول. پلار او مېرې به هر چېرته کارغه ولید کنځلې به یې ورته کولې 
او په ډبرو به یې ويشته. 

یوه ورځ بابا وڅکې اخیستلې او راوړې وې چې مېره ترې سرکه جوړه 
کړي. مېرې ځُم واخیست او بام ته یې يووړ. ډبرې یې اخوادېخوا کړې» 
ناڅاپه یوه زیات اندازه وړۍ پيدا شوې. وړۍ يې راواخیستلی او مېړه ته یې 
راوړې او وې ویل: گورئ؟ پېریانو زموږ نه لا لاس ندې اخیستی اوس هم 
راپسې دي. دا چا د ډبرو په منځ کې راټولې کړي دي؟ 

پلار وویل: باید مخه یې ونیول شي. 

مېرې وويل: سبا دعالیکونکي پسې ځم. ښه دعا ترې اخلم چې پېریان 
وډار شي او وتښتي. 

سبا اولدوز یاشار ولید. د دوې خبرې یې ورته وکړې» ياشار وخندل او ویې 
ویل: باید وړۍ پټې کړو» که نه نو کار مو څو ورځې ځنډېږي. اولدوز وړۍ 
پټې کړې او د سپي تشې کوډلۍ کې یې کېښودلې. ياشار ولیدلی چې وړۍ 


٢٣٣۳ 


په کافي اندازه راټولې شوي دي. کارغانو ته یې خبر ورکړ چې نورې وړۍ 
رانه وړي . 

مېړه لاړ دعا لیکونکي پسې او ښه دعا یې راوړه. خو کله چې یې وليد 
وړۍ یې وړي دي» وارخطايي لا هم ډېره شوه. 


1٤ 


یاشار له موره اجازه اخلي 
په ژبه پوهېدونکي سپي کیسه 
ماشومانو» له هغې ورځې وروسته» د جال په اوبدلو پیل وکړ. لومړی يې پېړ 
طنابونه جوړ کړل» بيا یې غوټې کړل. 

د یاشار مور د جامو اوږد طناب درلود. دغه طناب څو ټوټې سيم و» چې يو 
بل سره تاو شوی و. یاشار غوښتل د مور څخه د جامو طناب واخلي او د 
طنابونو منځ کې یې کېږدي» چې جال مضبوط شي. 

یوه شپه سرماښام یې مور ته وویل: مورې» که زه څو ورځې په سفر لاړ شم 
ډېره خپه کېږی؟ 
مور یې فکر وکړ چې یاشار ټوکې کوي. 
یاشار بیا پوښتنه وکړه: مورې» اجازه راکوې زه څو ورځې په سفر ولاړ شم؟ 
قول در سره کوم ژر بېرته راځم. 

مور یې وویل: لومړې باید ووایی چې پیسې له کومه کړو؟ 

یاشار وویل: پیسې په کار ندي. 

مور یې وویل: ښه له چا سره ځی؟ 

یاشار وویل: اوس یې نشم ویلی. د تگ په وخت کې به پوه شی. 

مور یې وویل: ښه» چېرته ځی؟ 

یاشار وویل: دا درته هم د تگ په وخت کې وايم. 

مور یې وویل: نو زه هم د تگ په وخت کې اجازه درکوم. 

مور فکر کاوه چې ياشار په رښتیا ټوکې کوي او غواړي هغه د څو کاله 

مخکې خوشې خوشې خبرې وکړي. هغه وخت چې یاشار وړوکی او د 

لومړي ټولگي زده کوونکی ووء کله کله به يې دغه شان خوشې خبرې 

کولې. د سارې په توگه ويل به یې: غواړم اسمان ته لاړ شم» څو کوچني 
ستوري راټول کړم او رایې وړم د کمیس ټنې ترې جوړې کړم. 

خو نه پوهېده چې د دغو «وړو ستورو» هر یو یې په میلیونو میليونو واره د 
ده نه غټ دي او ځینې نور یې په زرهاو کرته د اور نه هم تاوده دي. 

یوه ورځ يې تور کوڅه ډب سپی په راکښلو راکښلو کور ته راوړی وو. د 
غرمې د ډوډۍ وخت زه او یاشار د ښوونځي نه کور ته راتلو. پلار او مور يې 
وویل: زویه. دغه ناولی حیوان دې ولې کورته راوستی دی؟ 

یاشار په غرور سره وویل:داسې مه وایی. دا سپی په ژبه پوهېږي. ډېر 
وخت مې زیار گاللی او ژبه مې ورزده کړی ده. اوس هر څه چې ورته ووايم 
اطاعت کوي. 

پلار یې په خندا خندا وویل: که رښتیا وایی» ورته ووایه لاړ شه او دوه 
تودې ډوډۍ واخله او رایې وړه. دا یې هم پیسې. 

یاشار وویل: لومړی باید ډوډۍ وخوري او بيا... 

مور یو څه وچه ډوډۍ سپي ته واچوله». سپي وخوړله او لکۍ يې وښورله. 
یاشار سپي ته وویل: پوهېږم ملگری» چې څه وایی. 

پلار یې وویل: ښه. یاشاره»ء څه وایی؟ 

یاشار وویل: وايي «یاشار جانه. یو شی مې په غاښونو کې نښتی دی» 
هیله کوم خوله مې بېرته کړه او هغه راوباسه." 

مور او پلار په حيرانۍ سره کتلء یاشار په کراره د سپي خوله بېرته کړه او 
لاس یې وردننه کړ چې د سپي غاښونه پاك کړي. ناڅاپه سپي لاس او پښه 
ووهله او غپ یې کړ او د یاشار د ژړا آواز پورته شو. پالار سپی وواهه او بېر 
ته یې وشاړه. د یاشار لاس څو ځای زخمی شوی وو او «وای وای» کول. 

هغه ورځ ياشار مور ته وویل: د تگ په وخت کې خامخا اجازه راکوئ؟ 

مور یې وویل: هو. 

یاشار وویل: وي دي... د جامو سیمي طناب دې هم راکوئ» مورې؟ 

مور یې وویل: څه ورباندې کوی؟ بيا څه چل کوی» زویه؟ 

یاشار وویل: د سفر لپاره مې په کار دی. چل مل نه کوم. 

مور یې حيرانه پاتې ده. نه پوهېده د زوي مقصد يې څه دی. پای کې 
راضي شوه چې د غا طناب دې د یاشار وي. کله چي بيده کېدل» یاشار 
وویل: مورې؟ 

مور وویل: هاء وایه! 

یاشار وویل: قول راسره کوې چې دا خبرې به چا ته نه وایې؟ 

مور وویل: زړه دې جمع وي» چاته یې نه وایم. خو ته پوهېږی که پلار 
دې دلته وای» ستا په دې خبرو پورې به يې خندلای؟ 

یاشار څه ونه ویل. په انگړ کې پراته ول او د ستور تماشا ډېر خوندوره وه. 

د حرکت ورځ 


کار په چټکۍ سره پر مخ تلو. د یاشار مور به زیاتره ورځې د غرمې هم کور 
هتد اکا لاوف تار کلرقصه رنه الوک 
اتک که وهي سی تار ناو لول مده ردک یک 
وکړو. که نه نو مېره پوهېږي او کارونه خرابېږي. 

د غبرگولی مياشتې وروستۍ ورځې وې چې جال تیار شو. انا راغله»ء هغه 
یې وکوت او خوښ يې کړ او وې ویل: هغه ټول زیار چې مو وباسلو اوس 
یې وخت دی چې گټه یې واخلی. 

یاشار او اولدوز وویل: کله حرکت کوو؟ 

انا وویل: که خوښه مو وي» سبا غرمه. 

اولدوز او یاشار وویل: هر څومره چې ژر شي ښه ده. 

انا وویل: نوء سبا غرمه منتظر اوسئ. کله چې مو واورېدل چې دوه کارغانو 
دری وارې قاغ قاغ وکړ. جال راواخلئ او بام ته راوخېژئ. د اولدوز او یاشار 
زړونو ټوپونه وهل» غوښتل يې راپاڅېږي او ونڅېږي. لږ چې له دې او هغه 
ځای وغږېدل انا والوتله او د چینار په ونه کې کېناسته چې څو کوره اخوا وه» 
قاغْ قاغْ یې وکړ» وښورېده». پاڅېده او لاړه. 


٨٨ 


هغوی چې له زړونو خبر نه دي. وايي: اولدوز لېونې شوې ده 


شپه شوه. سرې ماښام اولدوز له ځان سره خندېدله. مېرې ویل: انجلۍ 
لپونې شوې. 

پلار پوښتنه کوله: لورې» ولې خاندې؟ زه خو د خندا څه نه وينم. 

اولدوز ویل: د خوشالۍ نه خاندم. 

مېره به قهر شوه. 

پلار ویل: له کومې خوشالې؟ 

اولدوز ویل: ای همداسی خوشاله یم» څه نشته. 


مېرې ویل: پرېږده یې» لېونې ده. 


٩۹ 


ښه او مهربانه مور 


د بیدېدلو وخت وو. یاشار مور ته وویل: مورې» کېدای شې سبا غرمه په کور 
5 

مور یې وویل: زما سره دې څه کار وو؟ 

یاشار وویل: هو» غرمه یې درته وايم. زما د سفر په هکله. 

مور یې وویل: ډېر ښه» غرمه کور ته راځم. 

مور یې د زوي په کار سر نه خلاصېده. په رښتیا چې د سفر خبره یې هم 
هېره شوی وه او بیا ورپه یاد شوه. خو پوهېده چې ياشار ښه هلك دی او 
بدکار به ونه کړي. هغه ورته ډېر گران وو. د ورځې چې به کالو پرېمنځلو ته 
تلهء فکر به یې له یاشار سره وو. کله به په خپله وږې پاتې شوه» خو د ده 
دپاره به یې 1 او قلم او کاغَذ رانیول. ښه او مهربانه ِ وه. یاشار به 
فو وهه و2 


حرکت 
اولدوز په زندان کې 
سبا شو. څو ساعته وروسته د حرکت وخت راورسېده. وخت ډېر ورو تېرېده. 
یاشار په کور کې يوازې وو. ډېر ناکراره او ناآرامه وو. په انگړ کې اخوادېخوا 
تلو راتلو او فکر يې له اولدوز او مور سره وو. څو وار یې د انگړ په منځ کې 
جال خپور کړ او ورباندې کېناست. بیا یې راټول کړ او پر خپل ځای کې یې 
کېښود. 
غرمه یې مور راغله. انگور او ډوډۍ او پنېر یې راوړي ول. ډوډۍ يې وخوړه. 
یاشار. اولدوز ته اندېښنه درلوده. مور یې منتظر وه» چې زوي يې څه ووايي. 
دواړوخه ته ويل ياشار فر کاوه: كه اوندوز وه کړاي شي راش څه په 
وشي؟ نقشه به ورانه شي. که مېره مې په لاس راشي» پوهېږم څه ورسره 
وکړم. د ویښتانو نه یې رانیسم. پلیتې! ولې نه پرېږدی چې اولدوز زما خوا ته 
راشي؟ اون که د کارغاتو غرتګ شي هوکم ؟ نر اوسه ادو کله 
راغلې. زړه مې د گوگل نه وځي.... 
د اوبو راوړل یې بهانه کړل او انگړ منځ ته راغی. د مېرې او د پلار غږ د 
دیوال تر شا نه راتلو. مېرې اوبه وراچولې او پلار لاسونه پرېمنځل. ښکارېده 
چې پلار اوس کور ته راغلی دی. مېرې ویل: نه پوهېږی چې لور دې څه 
بلا راباندې راوستې ده خر مجبوره شوم په پخلنځي کې يې بندي کړم... 
په دې وخت کې دوه کارغان د چینار په ونه کې کېناستل. یاشار چې هغوی 
وليدل» زړه يې وغورځېده. اوس د اولدوز سره څه وکړي؟ مور ورپسې 
ولېږي؟ داسې نه چې په رښتیا مېری بندي کړي وي! 


۷۱ 


کارغان راوالوتل او د یاشار سرته راورسېدل» هغه ته یې وخندل او د توت په 
ونه کېناستل او ناڅاپه دوو کارغانو په قاغ قاغ شروع وکړه: 


د کارغانو اواز له یوې خوا د جگړې د نغارې د غږ په شان وو: هم يې ډار 
درلود هم یې خوځښت او ټکان. ياشار یوه شېبه لاس او پښې ورکې کړې. 
وروسته په خود راغی او په کراره کوډگې خوا ته لاړ. جال یې راواخیست او 
په منډه بام ته وخوت. مېره او پلار ننوتلي ول. کارغان راغلل د یاشار خوا ته 
ووه ده ودنا و 

یاشار جال خپور کړ. لا تر اوسه اولدوز نه وه راغلې. نیمه دقیقه تېره شوه» 
یاشار لېرې وکتل». کيڼ خوا ته لېرې په دښتو کې لويه ترږمه راروانه وه 
اومخې ته راتله. 

یو کارغه وویل: راروان دي» ولې اولدوز نه راځي؟ 

یاشار وویل: نه پوهېږم شاید مېرې یې بندې کړي وي. 

ترږمه رانژدې شوه. د قاغ قاغ آواز غلی راتلو. اولدوز بیا هم رانغله. کارغان 
راورسېدل. د زرهاوو کارغانو د قاغ قاغْ شور ځمکه او اسمان نیولي وو. ټول 
ورونه او دیوالونه د تورو کارغانو نه ډك شول. د توت په ونه کې هېڅ ځای 
خالي پاتې نه شو. خلك د کورونو نه راوتلي ول. ټول ډار نیولي ول. 

د یاشار مور دیگ پر سر ایښی وو او د انگړ منځ کې ولاړه وه او نارې وهلی: 
اکارهره لاری ای اوښ دي سترکي راوياسي اس 

یاشار چې د مور اواز واورېدء بلۍ ته راغی او وې ویل: مورې» مه ډارېږه! دا 
زما ملگري دي. که زه درته گران یم» لاړه شه اولدوز راولېږه د بلۍ سر ته. 
مورې» هيله کوم! مورې لاړه شه!... موږ دواړه باید سفر وکړو.... 


۷٢۲ 


مور یې زوی ته حیران حیران کتل او څه یې نه ویل. یاشار بيا زاري وکړه: 


مورې» لاړه شن هيله کوم... کارغان زما ملگري دي ... ورڅخه مه 


یاشار نه پوهېده څه وکړي. لږ پاتې وو چې په ژړا شي. انا مخې ته راغله او 
وې ویل: ته لاړ شه په جال کې کېنه» زه د څو کارغانو سره اولدوز پسې 
ځم» وگورم چېرته ده. 

د کارغانو نارو ډېر کسان د انگړ منځ ته رایستلي ول. هر چا یو شی پر 
سرباندې ایښی وو او په وېره وېره یې اسمان ته کتل. ځینې خلك له ډاره په 
کوټو کې پاتې شوي ول. 

بوډی گانو نارې وهلې: بلا نازل شوې! لاړ شی دعا وکړئ. لمونځ وکړئ» 
سوالونه او نذرونه وکړئ! 

ناڅاپه پلار ډانگی په لاس انگړ ته راغی. مېره هم ورپسې راووتله. دواړو 
ديگي پر سر نیولي ول. انا وویل: کارغانو! د دې سړي او ښځې لاس او 
پښې وتړې» پرېنږدي وخوځېږي. 

کارغان ورباندې راټول شولء ديگونو شور کاوه مېره او پلار یې ډارول. انا د 
څو کارغانو سره ورننوتله. د اولدوز آواز د پخلنځي نه راتلو. د پخلنځي ور 
کلپ وو. اولدوز په چاړه وهلو سره غوښتل چې ور سوری کړي. يو وړوکی 
سوری یې هم کړی وو. په دې وخت کې د یاشار مور راورسېده. کارغانو 
ورته لار پرېښوده. مور په ډبره کلپ وواهه او قلف مات شو. اولدوز راووتله. 
مور هغه په غېږ کې ونیوله او ښکل يې کړه. اولدوز وویل: مورې» زموږ 
اندېښنه مه کوه» ژر راستنېږو. مېرې ته هم مه وایه چې زه تا راوویستلم. 
خورړي دی. 


۳ 


د یاشار مور ژړل. اولدوز منډه کړه. د چرگانو د کوډگی نه یې یوه کڅوړه 
راوویستله او د بلۍ سر ته وختله. کارغان ورنه چاپېر ول. کله چې د ياشار 
خوا ته ورسېده» ځان یې ورباندې وغورځاوه. یاشار ورته غېږ خلاصه کړه او 
په سینې پورې یې ټینگه کړه او له خوشالۍ يې وژړل. 

انا د یاشار د مور نه مننه وکړه» بام ته وختله او په لوړ آواز یې وویل: کارغانوء 
حرکت وکړئ! 

ناڅاپه کارغان پر حرکت راغلل او په مښوکو او پنجو یې جال ونيو او پورته 
یې کړ. یاشار د جال پر څنډو پورې مزي تړلي ول. کارغانو هغه سره نیولي 
ول. ياشار د پاسه غږ کړ: مورې» موږ لاړو. پلار ته مې سلام ورساوه» ژر 
بېرته راځو» مه خپه کېږه! 

کارغانو مېره او پلار پر خپل حال پرېښودل او روان شول» هغه دواړه په انگړ 
کې ولاړ ول او چیغې وهلې. لرگې او ډبرې یې ویشتلې» جامې یې څيرې 
څیرې شوې وې او څو ځایه زخمي شوي هم ول. 

بالاخره د ښار نه لېرې وتل. 

په زرهاوو کارغان د ماشومانو شاوخوا نه راټول شول. يوازې سر د پاسه یې 
خالی وو. اولدوز ورېځو ته کتل او له ځان سره یې وویل: څومره ښکلی! 
کارغانو شور کاوه او تلل. 

تلل د کارغانو ښار ته. 

تلل هغه ځای ته چی د «پلار« د کور نه ښه وو. 

تلل هغه ځای ته چې «مېره» هلته نه وه. 


۷٤ 


د شهيدو او ناکامو ملگرو په ياد چوشکونه لېرې وغورځوئ! 


اناء پېغله کارغه او ښاغلی کارغه راغلل او له ماشومانو سره کېناستل چې څو 
خبرې ورسره وکړي او بیا لاړ شي د نورو په شان کار وکړي. 

اولدوز خپله کڅوړه خلاصه کړه او یو کمیس يې راوویست او ياشار ته یې 
وویل: دا د پلار دی ستا دپاره مې راوړ. بيا به یې اغوندې. 

یاشار مننه وکړه. : : 

په کڅوړه کې یوه اندازه ډوډۍ او پنېر هم ول. اولدوز د کارغه څو بڼکې له 
جیبه ه1 او انا ته یې ورکړې او وې ويیل: اناء د «ښاغلي ٠‏ 
بڼکې دي. د یادگار په توگه مې ساتلې وې چې تا ته یې درکړم. زه او یاشار 
به «ښاغلی کارغه» او مور یې هېڅکله هېر نکړو. هغوی زموږ په خاطر 
ووژل شول. 

انا بڼکې واخیستلې» هوا ته پورته شوه او په داسې حال کې چې د ماشومانو 
او کارغانو پر سر الوتله. په لوړ آواز يې وویل: ستاسو په اجازه غواړم دوه 
ټکي خبرې وکړم. 

کارغان غلي شول. انا یو چوشك د وزر له لاندې نه راوویست او وې ویل: 
گرانو دوستانو! ښو کارغانو! همدا اوس اولدوز ما ته د «ښاغلي کارغه» څو 
بڼکې راکړې. موږ هغه ساتو. د دې دپاره چې د یوې مهربانې او فداکارې 
مور او زوي نښه ده. دا بڼکې به موږ ته وښيئي چې موږ هم زړه ور او ښه 
کارغان اوسو. 

اولدوز او یاشار هورا وویل. 

کارغانو په زوره زوره قاغ قاغغ کړې. 


انا خپلې خبرې ته ادامه ورکړه: خو دا «چوشكک« لېرې غورځوم. د دې پاره 
چې مېرې د اولدوز دپاره رانیولی وو» چې تل هغه وزبېښي او مجال ونلري 
چې خبرې وکړي او له چا سره د زړه خواله وکړي. 

اولدوز خپل چوشك وپېژاند. هاغه چې «ښاغلي کارغه» ته یې ورکړی وو. 
انا چوشلک کښته راغوځار کړ. کارغانو شور جوړ کړ. انا وويل: مېرې 
«ښاغلی کارغه» ووژلو. «ښاغلی کارغه» یې نامرداه کړ. خو یاشار او اولدوز 
هغوی هېر نکړل. نو ژوندی دې وي هغه ماشومان چې هېڅکله خپل 
نامراده او شهید ملگري نه هېروي! 

کارغانو په زوره زوره قاغ قاغ کړې. اولدوز او یاشار لاسونه وتړل او هورا یې 
وويل. 


۷ 


له لېبرې نه لوړ غرونه ښکاره شول: انا راکښته شوه او وې ويل: د هاغه 
غرونو پر سر» د کارغانو ښار دی. تعجب ونه کړی» چې موږ ولې راغلي يو او 
د غره پر سر مو کورونه جوړ کړي دي. کارغان ډول ډول دي. 


پای 
د ۱۳۴۴ کال -منی 


د ملگرو ليك 


دا هم د هغو ماشومانو د مینې ډك ليكک دی» چې د «اولدوز او کارغانو» 
کیسه یې د چاپ نه وړاندې اورېدلې ده. او وې نه غوښتل چې غلي پاتې 
کل اد ګر ناکزار دوک بدلاض داد لی وی 

د اولدوز ملگرو ته سلام وایو. هر څوك چې موږ ته د اولدوز خبر راوړي 
زېری ورکوو. موږ د کارغانو. ياشار او اولدوز په اړه اندېښنه لرو. زموږ سره 
صابون ډېر دی. غواړو هغه اولدوز ته ورکړو. موږ د پسرلي په انتظار يو. نور 
به کارغان نه ځوروو. موږ غواړو میندې د کارغه د مور په شان وي. د کارغه 
مورء مور ده. پر موږ گرانه ده. د کارغه مور پر مېړه گرانه ده. موږ غواړو زموږ 
میندې زموږ پر پلرونو گرانې وي. 


۷۷٧۷ 


موږ فکر کوو «ښاغلی کارغه»» اولدوز او یاشار تللي دي». چې دعوا وکړي. 
دعوا وکړي له پلرونو او مېرو سره. موږ به یاشار ته غشي او ليندۍ جوړې 
کړو. د کارغانو ځالې نه ورانووء څو ښاغلی کارغه ورباندې کېني. کله چې 
پلار راشي» مېره راشي» اولدوز راخبر کړي. موږ به اولدوز ته بوټان او جامې 
ورکړو. کبان به غلا کړو. غڼې به راغونډې کړو. ښاغلی کارغه به زېری 
راوړي. په جگړه کې به بریالی شي. 

یاشار به د اولدوز لاس ونیسي؛ رابه شي. اولدوز به ښه مور شي او یاشار به 
ښه پلار شي. موږ به د دوی په واده کې نڅا وکړو. موږ په اندېښنه کې يو. 
ټولو ته په اندېښنه کې يو. غواړو د دوې مرستې ته ورشو. غواړو دوی ژر د 
کارغانو له ښار نه راستانه شي. 


د اولدوز. یاشار او د کارغانو ملگري 


(د آذرشهر» د امیر کبير د دولتي ښوونځي د شپږم ټولگي د ٨٢‏ زده کوونکو 
نوم او لاسليكک - ۴۴١١١۱١۱۴‏ ) 


۷٧۸ 


